
ସାମାନ୍ୟ ଦୂଇ ପଦ 


ନବକୃଷ୍ଣ ଚୌଧୁରୀ; ସମସ୍ତେ ତାଙ୍କୁ ବାପି ବୋଲି ଡାକନ୍ତି । ଓଡ଼ିଶାର ରାଜନୀତି, 
ଜନଜୀବନରେ ସେ ଏକ ଉଜ୍ବଳ ତାରକା। ବିଂଶ ଶତାଦ୍ଦୀରେ ଓଡ଼ିଶାର ଶ୍ରେଷ୍ଠ ନାୟକ | 
ତ୍ୟାଗର ମୂର୍ଭିମନ୍ତ ପ୍ରତୀକ ଓ ଗାନ୍ଧୀଙ୍କର ପରମ ଶିଷ୍ୟ। କାୟ, ମନୋବାକ୍ୟରେ ଗାନ୍ଧୀଙ୍କର 
ଆଦର୍ଶକୁ ପାଳନ କରିଛନ୍ତି। ସ୍ଵାଧୀନତା ସଂଗ୍ରାମରେ ଅଗ୍ରଣୀ ଯୋଦ୍ଧା ସ୍ବାଧୀନତା ପରେ 
ଓଡ଼ିଶାର ମୁଖ୍ୟମନ୍ତ୍ରୀ ଭାବରେ ଅନେକ ବିପୁବାମକ ପରିବର୍ଭନ ରାଜ୍ୟ ଶାସନରେ ଆଣିଛନ୍ତି। 
ବହୂତ ସ୍ଵପ୍ନ ଦେଖଛନ୍ତି । ଅନେକ ସ୍ଵପ୍ନ ଅଧୁରା ରହିଯାଇଛି । ଯେତେବେଳେ ସେ ଅନୁଭବ 
କରିଛନ୍ତି ଯେ, ଭାରତ ଗାନ୍ଧୀଙ୍କର ମୃତ୍ୟୁ ପରେ ତାଙ୍କରି ଆଦର୍ଶରୁ ଦୂରେଇ ଯାଉଛି ଏବଂ 
ସ୍ଵାଧୀନତା ପୂର୍ବର ସେହି ଆଦର୍ଶକୁ କ୍ଷମତାସୀନ ଦଳ ବିଶେଷ କରି କଂଗ୍ରେସ ଗ୍ରହଣ 
କରୁନାହିଁ, ସେ ସ୍ବେଛାକୃତ ଭାବରେ ଅନେକ ଆମବଗ୍ଲାନି ସହିତ ମୁଖ୍ୟମନ୍ତ୍ରୀ ପଦରୁ ଇସ୍ତଫା 
ଦେଇଛନ୍ତି, ଏବଂ ସାରା ଭାରତରେ କଂଗ୍ରେସ ସରକାରର ଭୁଲ କହି ରାଜସାକ୍ଷୀ ପାଲଟି 
ଯାଇଛନ୍ତି। ସେ ସର୍ବଦା ଆମ୍ମପ୍ରରରରଠାରୁ ବହୁତ ଦୂରେଇ ରହୁଥିଲେ। କେବେ ନିଜ 
ବିଷୟରେ କିଛି କହିନାହାନ୍ତିୟ ଲେଖନ ନାହାନ୍ତି ଅନେକ ଅନୁରୋଧ, ଦାବୀ ସନ୍ତ୍ଵେ ବି। 
ବର୍ଭମାନ ଜନ, ଢୀବନ, ରାଜନୀତିକୁ ଅନୁଧ୍ୟାନ କଲେ ଯେମିତି ଜଣାପଡ଼େ ସତରେ 
ନବକୃଷ୍ଣ ଚୌଧୁରୀ ଏକ ବିସ୍ଲୟ। ଆମର ଅନୁରୋଧ ରକ୍ଷା କରି ବିଶିଷ୍ଟ ସମାଜସେବୀ 
ଲେଖକା ଓ ଚୌଧୁରୀବାଦୀ ଶ୍ରୀମତୀ ଅରୁନ୍ଧତୀ ପାତ୍ର, ଓଡ଼ିଶାର ବାଳକ, ବାଳିକାମାନଙ୍କ 
ପାଇଁ ନବକୃଷ୍ଣ ଚୌଧୁରୀଙ୍କର ଏକ ସରଳ ସଂକ୍ଷିପ୍ତ ଜୀବନୀ ଲେଖୁଛନ୍ତି । ତାହା ଖୁବ୍‌ 
ସୁଖପାଠ୍ୟ ଓ ପ୍ରେରଣାଦାୟକ ହୋଇଛି । ଲୋହିଆ ଏକାଡ଼େମୀ ତରଫରୁ ତାଙ୍କୁ ଅନ୍ତରଙ୍ଗ 
କୃତଜ୍ଞତା ଜଣାଉଛି ଶ୍ରୀମତୀ ପାତ୍ରଙ୍କର ଅନୁଭୂତି ଓ ଅଭିବ୍ୟକ୍ତିର ଭାଷା ଏହି କ୍ଷୁଦ ବହିରେ 
ବର୍ଣ୍ଣିତ ହୋଇଛି | ଆଶା କରୁଛୁ ଯେ ଓଡ଼ିଶାର ବାଳକ, ବାଳିକା ବିଶେଷ କରି ଯୁବସମାଜ 
ଏଥୁରୁ ପ୍ରେରଣା ପାଇବେ । 


IN PERRA IoC ଦେବପ୍ରସାଦ ରାୟ ମହାପାତ୍ର 
ସଂପାଦକ, ଲୋହିଆ ଏକାଡ଼େମୀ 

ମୁଖବନ୍ଧ 


~~ ~~ 


ଘରଟିଏ ହେଉ ବା ଗାଟିଏ ବା ଏମିତିକି ରାଜ୍ୟଟିଏ-ଯଦି ତାକୁ କେହି ନୂଆ କରି 
ଭଲଭାବେ ତିଆରି କରିବାପାଇଁ ଚାହେଁ ସେହି କାମଟି ଏତେ ସହଜ ନୁହେଁ! ଯିଏ ତାକୁ 
ତିଆରି କରିବ ସିଏ କେମିତିକା ଲୋକ, ସିଏ କ”ଣ ସବୁ ପସନ୍ଦ କରେ, କାହାକୁ କେତେ 
ଭଲପାଏ ଏବଂ ସମସ୍ତଙ୍କୁ ଏକାଠି ରଖୁ ଚଳେଇବାପାଇଁ ତାଙ୍କ ପାଖରେ ଭଲଗୁଣ ସବୁ 
କ'ଣ ଥାଏ ଇତ୍ଯାଦି ଉପରେ ଅନେକ କଥା ନିର୍ଭର କରେ। ଆମେ ଯେତେବେଳେ 
ଆଦର୍ଶ ପରିବାର, ଗାଁ ବା ରାଜ୍ୟ କଥା କହୁ ଆମେ ଭାବିଥାଉ ଯେ ସେଠି ରହୁଥିବା 
ସବୁଲୋକ ସୁଖଶାନ୍ତିରେ ଥ୍‌ବେ ଏବଂ ସେମାନଙ୍କର ମୁରବୀମାନେ ବି ବହୁତ ଭଲ 
ମଣିଷ ହୋଇଥବେ। ଫଳରେ ପରେ ଯେଉଁମାନେ ପିଲାରୁ ବଡ଼ ହେବେ, ସେମାନେ 
ମଧ୍ଯ ତାଙ୍କ ଭଳି ଆଚରଣ ଓ ବ୍ୟବହାର କରିବେ | 


ଆମ ଦେଶ ସ୍ଵାଧୀନ ହେଲା। ଏଥୁପାଇଁ ବହୁତ ଲୋକଙ୍କୁ ବହୁତ କିଛି କରିବାକୁ 
ପଡ଼ିଲା ବା ସହିବାକୁ ପଡ଼ିଲା। କେତେ ଢେଲ୍‌ ଗଲେ ତ ଆଉ କେତେ ଜୀବନ ଦେଲେ | 
ଯେଉଁମାନେ ଦେଶକୁ ସ୍ଵାଧୀନ କରିବାପାଇଁ ଜୀବନ ଦେଲେ ତାଙ୍କୁ କୁହାଗଲା ସହିଦ। 
ଏହି ଆନ୍ଦୋଳନ ପାଇଁ ସବୁକିଛି ଛାଡ଼ିଦେଇ କିଛି ବଡ଼ଲୋକ ମଧ୍ଯ ଅଣ୍ଟାଭିଡ଼ି ବାହାରି 
ଥିଲେ। ଆମ ରାଜ୍ୟରେ ପ୍ରତିଦିନ ମନେ ରଖୁବା ଭଳି ସେମିତି ଏକ ବଡ଼ ପରିବାର ଥଲା 
-ଚୌଧୁରୀ ପରିବାର | ଜମିଦାର ଘରେ ଜନ୍ମନେଇ ସ୍ଵାଧୀନତା ଆନ୍ଦୋଳନ ପାଇଁ ଏମାନେ 
ସବୂକିଛି ତ୍ୟାଗ କରିଥଲେ | ଓଡ଼ିଶାରେ ଚାଲିଥୁବା ସ୍ବାଧୀନତା ଆନ୍ଦୋଳନରେ ସବୁଠାରୁ 
ଆଗରେ ଥଲେ ଚୌଧୁରୀ ପରିବାର | ଦେଶ ସ୍ଵାଧୀନ ହେଲାପରେ ସେ ଭିତରୁ ଜଣେ 
ମୁଖ୍ୟମନ୍ତ୍ରୀ ମଧ୍ୟ ହୋଇଥୂଲେ। ଆଉ ଯେତେବେଳେ ମୁଖ୍ୟମନ୍ତ୍ରୀ ପଦଟି ନିଜ ଇଚ୍ଛାରେ 
ଛାଡ଼ିଥିଲେ, ଅତି ସାଧାରଣ ଲୋକଟିଏ ପରି ବାକିତକ ଜୀବନ କଟାଇଥିଲେ | ମୁଖ୍ୟମନ୍ତ୍ରୀ 
ପଦରେ ଥାଇ ଯେମିତି ପଦରେ ନଥାଇ ମଧ୍ଯ ସେମିତି । ସବୁବେଳେ ସତ୍ୟ, ନ୍ୟାୟ ଏବଂ 
ସମାଜର ଅବହେଳିତମାନଙ୍କ ପକ୍ଷରେ ସେ କାମ କରୁଥିଲେ । ମଣିଷ ଯେମିତି ଆଉ 
ଗୋଟିଏ ମଣିଷକୁ ଭଲପାଇବା ବେଳେ ତା” ଜାତି ବା ଧର୍ମ କଥା ନନ୍ଦେଖେ, ଏହି 
ମହାନ ମଣିଷଟି ସବୁବେଳେ ଚିନ୍ତିତ ଥୂଲେ। ସେ ଆଉ କେହି ନଥିଲେ, ସେ ଥଲେ 
ଆମର ପ୍ରିୟ ନବକୂଷ୍ଣ ଚୌଧୁରୀ । ସେ ଏତେ ସରଳ ଜୀବନ ବିତାଉଥଲେ ଯେ ଏମିତି 
ଜଣେ ମୁଖ୍ୟମନ୍ତ୍ରୀ ସତରେ ଥିଲେ ବୋଲି ବିଶ୍ଵାସ କରିହୁଏ ନାହିଁ। 


VA ese JoI7@! 6 v୪ 


Digitized by srujanika@gmail.com 


ବାପି ନାମରେ ପରିଚିତ ଏହି ଅସାଧାରଣ ମଣିଷ ନବକୃଷ୍ଣ ଚୌଧୁରୀଙ୍କୁ ନେଇ 
ବହୁତ ଲୋକଙ୍କର ବହୁତ ଅନୁଭୂତି ଅଛି। ସେ ଏମିତିକା ମୁଖ୍ୟମନ୍ତ୍ରୀ ଥୁଲେ, ଗସ୍ତରେ 
ଯିବାବେଳେ ସରକାରୀ ଡାକବଙ୍ଗଳାରେ ନ ରହି ଗାଁ ସ୍କୁଲ ଘରମାନଙ୍କରେ ନିଜର ବନ୍ଧୁ 
ପ୍ରଧାନଶିକ୍ଷକଙ୍କ ସହ ରାତି ରହୁଥିଲେ। ସକାଳେ ନିଜେ ପାଇଖାନା ମଧ୍ଯ ସଫା କରି 
ଦେଉଥଲେ। ଆଜି ଆମଦେଶରେ କୌଣସି ମୁଖ୍ୟମନ୍ତ୍ରୀ କଣ ଏକଥା କରିପାରିବେ ? 


ମୋର ମଧ୍ଯ ତାଙ୍କ ସହ କିଛି ଅନୁଭୂତି ରହିଛି। ୧୯୭ ୪-୭ ୫ବେଳର କଥା ମୁଁ 
ବ୍ରହ୍ମପୁର ବିଶ୍ଵବିଦ୍ୟାଳୟର ଶେଷବର୍ଷ ଛାତ୍ର ଥାଏ। ଲେଭି ଧାନକୁ କେନ୍ଦ୍ର କରି 
ପାରଳାଖେମୁଣ୍ଡି ନିକଟସ୍ଥ ଗୁରାଣ୍ଡିରେ ପୋଲିସ ଗୁଳିକାଣ୍ଡ ହୋଇଥାଏ । ସେଥ୍‌ରେ ପାଂଚଜଣ 
ନିରୀହ ଚାଷୀ ମରିଯାଇଥାନ୍ତି । ତା' ପରଦିନ ନବବାବୁ ଓ ପନ୍‌ୀ ମାଳତୀ ଦେବୀ ( ବିପୃବିନୀ) 
କଟକରୁ ବସ୍‌ରେ ଯାଇ ସେଠାରେ ଲୋକଙ୍କ ପାଖରେ ଠିଆହୋଇ ୧୪୪ ଧାରାକୁ 
ବିରୋଧ କରୁଥାନ୍ତି। ସେ ସମୟରେ ଦିନେ ସେ ଗୁରାଣ୍ଡିରୁ ବ୍ରହୁପୁର ଫେରୁଥାନ୍ତି। ମୋର 
ଦାୟିତଵଥାଏ ତାଙ୍କୁ ବସଷ୍ଟାଣ୍ଡ ପାଖରୁ ପାଛୋଟି ଆଣିବା! ମୋର ଧାରଣା ଥିଲା ଜଣେ 
ପୂର୍ବତନ ମୁଖ୍ୟମନ୍ତ୍ରୀ ଭାବରେ ସେ ଗୋଟିଏ କାର୍‌ରେ ଆସୁଥୁବେ। ଅଧଘଂଟା ଅପେକ୍ଷା 
କଲାପରେ ତାଙ୍କୁ ନପାଇ ମୁଁ ସେ ରହିବା ପାଇଁ ସ୍ପିର ହୋଇଥିବା ପାଖ ଛୋଟ ହୋଟେଲକୁ 
ଫେରିଥିଲି ! ତାଙ୍କପାଇଁ ନିଆଯାଇଥିବା ରୁମ୍‌କୁ ଗଲାବେଳକୁ ସେ ଗାଧୁଆ ଘରେ ନିଜ 
ଲୁଗାପଟା ସଫା କରୁଥିଲେ। ମାଳତୀଦେବୀ ମତେ ପଚାରିଲେ “ ବାପିକୁ ଚିହ୍ନିପାରିଲୁ ନାହିଁ 
କିରେ ? ” ମୁଁ କୌଣସି ଉତ୍ତର ନଦେଇ ବୁଝିଗଲି। ସେ ବସ୍‌ରୁ ଓହ୍ଲାଇ ନିଜ ବେଡ଼ିଂ ଧରି 
ହୋଟେଲ ରୁମ୍‌କୁ ପହଂଚି ଯାଇଛନ୍ତି । ଗାଧୁଆ ଘରୁ ଆସିବା ପରେ ତାଙ୍କ ପାଇଁ ଜଳଖୁଆ 
ଆଣିବା ପାଇଁ ମୁଁ ବାହାରିଲି। ମାଳତୀ ଦେବୀ ମତେ ସତର୍କ କରାଇଦେଲେ ରହିଥିବା 
ହୋଟେଲରୁ କିଛି ନ ଆଣିବା ପାଇଁ। କେବଳ ବାହାର ରୋଡ଼ରେ ଥବା ଚା ଓ ପକୁଡ଼ି 
ନେଇ ଆସିବାପାଇଁ କହିଲେ। ଏହା ବି କହିଲେ ମୁଁ ଯଦି ସେହି ଉଡ଼ିପି ହୋଟେଲରୁ 
ଦୋସା, ବରା ନେଇଆନ୍ତି ତାକୁ ନବବାବୁ ଫୋପାଡ଼ି ଦେଇଥାନ୍ତେ । ମୁଁ ସେୟା ହିଁ କଲି। 
ଗା ପଚିଶି ପଇସା ଓ ପକୂଡ଼ି ପଚିଶି ପଇସାର ନେଇ ନବବାବୂଙ୍କ ପାଖରେ ରଖୁଲି | ତାକୁ 
ସେ ଖୁବ୍‌ ଆନନ୍ଦରେ ଖାଇ ଗାମୁଛାଟିଏ ପିନ୍ଧି ବସିଲେ ଓ ଦୂଇ ଘଣ୍ଟାଯାଏ ଦେଶ ବିଦେଶ 
ପରିସ୍ଥିତିର ସମୀକ୍ଷାକରି କହି ଚାଲିଲେ। ମୋତେ ଲାଗୁଥଲା ମୁଁ ଯେମିତି ଜଣେ ବହୁତ 
ବଡ଼ ଶିକ୍ଷକ, ଗବେଷକ ଓ ଜ୍ଞାନୀ ଲୋକଙ୍କଠାରୁ ନୂଆକିଛି ଜ୍ଞାନ ନେଉଛି। 

ମାତ୍ର ୫ ୦ପଇସାରେ ଜଳଖୁଆ କରିବା ଓ ସେତେବେଳର ଦୂଇ ଟଙ୍କାର ଦୋସା- 
ଇଡ଼ିଲିକୁ ବାରଣ କରିବାର ମୂଳ କାରଣ ଥଲା ଯେ ନବବାବୁ-ମାଳତୀ ଦେବୀ ସାଧାରଣ 

ମଣିଷଙ୍କ ଭଳି ସବୁବେଳେ ଚଳିବାପାଇଁ ଚାହୁଁଥିଲେ। ନିଜର ବିଚାର ଓ ଆଦର୍ଶରେ ' ସବୁ 
ମଣିଷ ସମାନ'ର ଭାବଟିକୁ ଶେଷ ପର୍ଯ୍ୟନ୍ତ ତୋଳିଧରି ଥୁଲେ । ସେଥପାଇଁ ସେ ନିଜର 
ସବୁ ସୁଖ ସମ୍ପଦକୁ ତ୍ଯାଗକରି ଅତି ସାଧାରଣ ମଣିଷର ଜୀବନ ଆଦରି ନେଇଥ୍ୂଲେ। 
ଶେଷଯାଏ ଯାହାର କିଛି ନାହିଁ ଆଉ ଯିଏ ସବୁକିଛି ହରାଇ ଏକ ଅସହାୟ ଜୀବନ 
ବିତାଉଛି ତାଙ୍କପାଇଁ ସେ ଚିନ୍ତା କରୁଥିଲେ ଓ ସେଭଳି ଜୀବନ ମଧ୍ଯ ବିତାଉଥଲେ। 


ଆଉ ଏକ ଘଟଣା - ଯାହା ଗଞ୍ଜାମ ଜିଲ୍ଲାର ଖଲିକୋଟର ପୂର୍ବତନ ବିଧାୟକ 
ସମାଜବାଦୀ ନାରାୟଣ ସାହୁ ଦିନେ କହୁଥିଲେ। ୧୯୭୦ ମସିହାର କଥା। ଦିନେ ସେ 
କେଶପୁରଠାରେ ଭୁବନେଶ୍ବରରୁ ବ୍ରହ୍ମପୁର ଯାଉଥବା ଏକ ବସ୍‌ରେ ଚଢ଼ିଲେ। ସେ ବିଧାୟକ 
ଥିବାରୁ ବସ କଣ୍ଡକ୍ଟର ତାଙ୍କୁ ବସରେ ଆସନଟିଏ. କରାଇ ଦେଲେ ଭିଡ଼ ସତ୍ତ୍ଵେ। ନାରାୟଣ 
ବାବୁ ବସିକରି ଦେଖୁଲାବେଳକୁ ପୂର୍ବତନ ମୁଖ୍ୟମନ୍ତ୍ରୀ ନବବାବୁ ଠିଆ ହୋଇଛନ୍ତି, ସେ 
ପୁଣି ଭୁବନେଶ୍ବରଠାରୁ। ନବଜୀବମଣ୍ଡଳର ଏକ କାର୍ଯ୍ୟରେ ଯୋଗ ଦେବାପାଇଁ ନବବାବୁ 
ଏକ ସାଧାରଣ ଯାତ୍ରୀ ଭଳି ବୃଦ୍ଧାବସ୍ଥାରେ ମଧ୍ୟ ୫ ଘଂଟା ଠିଆହୋଇ ଯାତ୍ରା କରୁଥିଲେ । 
ନାରାୟଣ ବାବୁ ଏପରି ଦେଖୁ ବ୍ଯସ୍ତ ହୋଇଗଲେ । କିନ୍ତୁ ନବବାବୁଙ୍କର କିଛି ଚିନ୍ତା 
ନଥଲା। 


ମୋ ମନରେ ପ୍ରଶ୍ନ ଆସେ ଯେ, ଏପରି କଥା ମୋ ପରି ଜଣେ ସାଧାରଣ ସାମାଜିକ 
ରାଜନୈତିକ କର୍ମୀପାଖରେ ସମ୍ଭବ ହେଉନଥବାବେଳେ ଜଣେ ପୂର୍ବତନ ମୁଖ୍ୟମନ୍ତ୍ରୀଙ୍କ 
ଦ୍ଵାରୀ କିପରି ସମ୍ଭବ ହେଲା ? ଦିନେ ୧୯୮୨ରେ ଅନୁଗୁଳ ବାଢିରାଉତ ଛାତ୍ରାବାସକୁ 
ବନ୍ଧୁ ମୀନକେତନ ସହ ଗଲି ବାପି ଓ ନୂମା(ମାଳତୀ ଦେବୀ)ଙ୍କୁ ଭେଟିବା ପାଇଁ| ରାତ୍ର 
୭ଟା। ବିଦ୍ୟୁତ ଚାଲିଯାଇଥାଏ ବୋଲି ଅନ୍ଧାର ହୋଇଥାଏ। ପ୍ରଥମେ ଭେଟିଲୁ ନୂମା 
(ମାଳତୀ ଦେବୀ)ଙ୍କୁ। ସେ ସୁଲର ଛୋଟ ପିଲାଙ୍କୁ ଡିବିଟିଏ ଜାଳି ଅକ୍ଷର ଶିଖାଉଥାନ୍ତି। 
ପରେ ଭେଟିଲୁ ବାପି ( ନବବାବୁ)ଙ୍କୁ ସେ ଲଣ୍ଡନଟିଏ ଜାଳି ବହି ପଢୁଥାନ୍ତି । ଦୂରଜଣ 
ବୃଦ୍ଧା ଓ ବୃଦ୍ଧ ଦଅତି ଶେଷ ଜୀବନ ପର୍ଯ୍ୟନ୍ତ କର୍ମରତ। ସମାଜ କଥା ସବୁବେଳେ ତାଙ୍କ 
ମନରେ। ଖାଲି କଥାରେ ନୂହଁ; ପ୍ରତିଟି କାମରେ ସେ ତା'ର ପ୍ରମାଣ ଦେଉଥୁଲେ ଯେମିତିକି 
ସେ କେବଳ ସେହି ମଣିଷଙ୍କ ପାଇଁ ଏ ଦୁନିଆକୁ ଆସିଛନ୍ତି ଯାହାଙ୍କ କଥା କେହି 
ଭାବୁନାହାନ୍ତି। 


ତାଙ୍କ ପରେ ଆମ ରାଜ୍ୟରେ ବହୁତ ମୁଖ୍ୟମନ୍ତ୍ରୀ ଆସିଛନ୍ତି । କିନ୍ଧୁ ତାଙ୍କଭଳି ଜଣେ 
ଆଦର୍ଶ, ସଚ୍ଚୋଟ, ନୀତିବାନ ଓ କର୍ରବ୍ୟନିଷ୍ଠ ମଣିଷ ଆଜିଯାଏ ଆମକୁ ମିଳିଲା ନାହିଁ। 
ଆମ ପିଲାମାନେ କ”'ଣ ଏଭଳି ଜଣେ ମଣିଷର କଥା ଜାଣିବା ଉଚିତ୍‌ ନୁହଁ ? ତାହାହେଲେ 

ଆମକୁ କାହିକି ନବବାବୁଙ୍କ ବିଷୟରେ ପଢ଼ାଯାଉ ନାହିଁ ? ଏହିକଥାଟି ସତରେ ପଚାରିବ 
କିଏ ? ତାର ଉତ୍ତର ମଧ୍ଯ ଦେବ କିଏ ? 

ଦୂଇବର୍ଷ ପୂର୍ବେ ନବବାବୁଙ୍କ ଶ୍ରାଦ୍ଧ ଦିବସରେ ଅନୁଗୁଳ ଛାତ୍ରାବାସରେ ମୁଁ କହିଥୁଲି 
ଏଭଳି ଏକ ଦାୟିତ୍ଵ ନେବ ଲୋହିଆ ଏକାଡ଼େମୀ-ଯାହାର ସ୍ରଷ୍ଟା ସମାଜବାଦୀ ଜନନେତା 
ରବିରାୟ | ପ୍ରଫେସର ବୀରେନ୍ଦ୍ର ନାୟକଙ୍କ ମତରେ ରବିରାୟ ହେଉଛନ୍ତି ନବବାବୁଙ୍କ 
ଆଦର୍ଶର ପ୍ରକୃତ ଦାୟାଦ । ଅତି ଉତ୍ସାହର ସହ ଏହି କଥାଟିକୁ କାର୍ଯ୍ୟକାରୀ କରିବା ପାଇଁ 
ଲୋହିଆ ଏକାଡ଼େମୀର ସଭାପତି ସାରଦାବାବୁ ଓ ସଂପାଦକ ଦେବବାବୁ ଲାଗିପଡ଼ିଲେ। 
ଏଭଳି ଏକ ପୁସ୍ତିକାଟିଏ ଲେଖୁବାପାଇଁ ଦାୟିତ୍ଵ ନେଲେ ମହାମ୍ବାଗାନ୍ଧୀ ଓ ନବକୃଷ୍ଣ 
ଚୌଧୁରୀଙ୍କ ଆଦର୍ଶକୁ ଗ୍ରହଣ କରିଥୁବା ଶିକ୍ଷୟିତ୍ରୀ ଅରୁନ୍ଧତୀ ପାତ୍ର। ତାଙ୍କୁ ଯେତେ ଧନ୍ୟବାଦ 
ଦେଲେ ବି କମ୍‌ ହେବ। 

ମହାମ୍ପାଗାନ୍ଧୀଙ୍କ ମୃତ୍ୟୁ ପରେ ବୈଜ୍ଞାନିକ ଆଇନଷ୍ଟାଇନ କହିଥୂଲେ “ହଜାରେ 
ବର୍ଷପରେ ଲୋକ ବିଶ୍ଵାସ କରିବେ ନାହିଁ ରକ୍ତ-ମାଂସର ଏକ ମଣିଷ ରୂପେ ମହାମ୍ବାଗାନ୍ଧୀ 
ଧରାପୃଷ୍ଠରେ ଥିଲେ ବୋଲି । ” ସେପରି ଏକ ଭାବନା ଆସୁଛି ନବବାବୁ ଓ ତାଙ୍କରି 
ପରିବାରର ତିନି ପିଢ଼ିକୁ ନେଇ । ଏକ ନୂଆ ସମାଜ ଓ ରାଷ୍ଟ୍ର ନିର୍ମାଣ ପାଇଁ ଏପରି ଆଦର୍ଶ 
ରାଜନୀତି ଓ ରାଜନେତାଙ୍କ ଆବଶ୍ୟକତା ଆଜିର ସମୟରେ ଅତି ଜରୁରୀ | 


ଫୁଲ ସାମଚରା 
(ଲୋହିଆ ଏକାଡ଼େମୀ) 

ପିଲାଏ, ମୁଁ ତମକୁ ଗପଟିଏ ଶୁଣାଇବି। ତମେ ସବୁ ଗପ ଶୁଣିବାକୁ ଭଲ ପାଅ, 
ନୁହେଁ କି ? କି ଗପ ଶୁଣିବ ? ପରୀ କାହାଣୀ ? ଆଜିକାଲି ବିଜ୍ଞାନର ଯୁଗ ପରା, ପରୀ 
ଗପରେ ତୁମର ବିଶ୍ଵାସ ନଥବ ଆଉ ରଜା ରାଣୀ ଗପ ? ଆଜିକାଲି କଣ ରଜା ଅଛନ୍ତି 
ଯେ ? ରଜା ସିନା ନାହାନ୍ତି, ହେଲେ ମନ୍ତ୍ରୀ ତ” ଅଛନ୍ତି | ମନ୍ତ୍ରୀମାନଙ୍କ ମୁଖଆଙ୍କୁ କୁହାଯାଉଛି 
ମୁଖ୍ୟମନ୍ତ୍ରୀ, ପ୍ରଧାନମନ୍ତ୍ରୀ। ତମେ ସବୁ ଟି.ଭି.ରେ ଦେଖୁଥବ, ମୁଖ୍ଯମନ୍ତ୍ରୀ ଆଉ ସବୁ 
ମନ୍ତ୍ରୀମାନେ କେମିତି ଥାଟବାଟରେ ରହନ୍ତି, ସେ କୁଆଡ଼େ ଗଲେ ତାଙ୍କ ଆଗରେ ପଛରେ 
ତାଙ୍କୁ ଜଗିକରି ପୋଲିସ ଗଲିଥାନ୍ତି, ଗାଡ଼ିରେ ହଉ କି ପାଦରେ ହଉ, ଏମିତି କେତେ 
କ'ଣ? 

ହେଲେ ମୁଁ ଜଣେ ମୁଖ୍ୟମନ୍ତ୍ରୀଙ୍କୁ ଜାଣିଛି, ଜାଣିଛି ମାନେ ପିଲାଦିନରୁ ତାଙ୍କୁ ଦେଖୁଛି, 
ତାଙ୍କ ପାଖରେ ବସିଛି, ତାଙ୍କ ପିଠିରେ ଚଢ଼ି କୋଳି ତୋଳିଛି। ସେ ଜମାରୁ ଥାଟବାଟ 
ପସନ୍ଦ କରୁ ନଥଲେ । ମନ୍ତ୍ରୀ ଏମ୍‌.ଏଲ୍‌.ଏ ଆମରିଠାରୁ ଭୋଟ ପାଇଂ ମନ୍ତ୍ରୀ ହୁଅନ୍ତି କିନୁ 
ମନ୍ତ୍ରୀ ହେଲାପରେ ସାଧାରଣ ଲୋକ ମନଇଛା ତାଙ୍କୁ ପାଖକୁ ଯାଇପାରନ୍ତି ନାହିଁ, ସେଥିପାଇଁ 
ଅନୁମତି ନେବାକୁ ହେବ, ତାଙ୍କ ଇଛା ହେଲେ ଦର୍ଶନ ଦେବେ ନ ହେଲେ ନାହିଁ। ଏ 
ମୁଖ୍ୟମନ୍ତ୍ରୀ କିନ୍ତୁ ନିଜେ ଗାଲି ଗାଲି ଲୋକଙ୍କ ପାଖକୁ ଯାଉଥୁଲେ ଲୋକଙ୍କ ହାରିଗୁହାରି 
ଶୁଣୁଥୂଲେ। 

ଥରେ ସେ ଗୋଟିଏ ଜାଗାକୁ ଗସ୍ତରେ ଯାଇଥାନ୍ତି, ସେଠିକା ଡାକବଙ୍ଗଳାରେ 
ରହୁଥାନ୍ତି । ଗାଉଁଲି ଲୋକଟିଏ ଶୁଣିଲା, ମୁଖ୍ୟମନ୍ତ୍ରୀ ଆସିଛନ୍ତି । ସେ ତାଙ୍କୁ ଦେଖ୍ବ ବୋଲି 
ଗଲା ¦ ମୁଖ୍ୟମନ୍ତ୍ରୀ ଖୋଲାଦେହରେ ଗାମୁଛା ପକାଇ ବସିଥାନ୍ତି । ପାଖରେ ଦୁଇ ଚାରିଜଣ 
କଥା ହେଉଥାନ୍ତି | ଲୋକଟି ପଚାରିଲା ମୁଖ୍ୟମନ୍ତ୍ରୀ କାହାନ୍ତି ବୋଲି | ଅନ୍ୟମାନେ ମୁଖ୍ୟମନ୍ତ୍ରୀଙ୍କୁ 
ଦେଖାଇଦେଲେ। ସେ ବିଚରା ବିଶ୍ଵାସ କରିପାରିଲା ନାହିଁ। ପାଖରେ ପୋଲିସ ନାହାନ୍ତି 
ପୁଣି ଖୋଲା ଦେହରେ ବସିଛନ୍ତି - ଏ କେମିତିକା ମୁଖ୍ୟମନ୍ତ୍ରୀ | 


ଆଉ ଥରେ ଏଇ ମୁଖ୍ୟମନ୍ତ୍ରୀ କୋରାପୁଟ ଯାଇଥାନ୍ତି । ଶୀତଦିନ, ଜଙ୍ଗଲ ଜାଗା, 
ଭାରି ଶୀତ ହେଉଥାଏ ସେଠି। ମୁଖ୍ଯମନ୍ତ୍ରୀଙ୍କ ଗସ୍ତ ପାଇଁ ପୋଲିସ କମ୍ବଳ ଘୋଡ଼ାଇ 
ହୋଇ ଛିଡ଼ା ହୋଇଥାନ୍ତି । ଶୀତରେ ସକାଳୁ ସକାଳୁ ପହରା ଦେବାକୁ ହେଉଛି ବୋଲି 
ସେମାନେ ବିରକ୍ତ ହେଉଥାନ୍ତି। ଏତିକିବେଳେ ଜଣେ ମଧ୍ଯବୟସ୍କ ଲୋକ ଗାଲି ଗଲି 
ଆସି ସେଠି ପହଞ୍ଚଲେ। ପୋଲିସମାନଙ୍କୁ ପଚାରିଲେ “ତମେ ସବୁ କାହିଁକି ଏମିତି ଛିଡ଼ା 
ହୋଇଛ ? ” ସେମାନେ ଉତ୍ତର ଦେଲେ, “ କୋଉ ଶଳା ମୁଖ୍ୟମନ୍ତ୍ରୀ ଆସିବ ବୋଲି 

ଆମେ ଏଠି ଶୀତରେ ଛିଡ଼ା ହୋଇଛୁ ” । ସେମାନେ କିଆଁ ଜାଣନ୍ତେ ଯେ ସେଇ ଲୋକଟି 
ନିଜେ ମୁଖ୍ୟମନ୍ତ୍ରୀ ଆଉ କୋଉ ମୁଖ୍ୟମନ୍ତ୍ରୀ ହୋଇଥିଲେ ସେମାନଙ୍କର ଚାକିରୀ ଯାଇଥାନ୍ତା, 
ସସପେଣ୍ଡ କରା ହୋଇଥାନ୍ତା। କିନ୍ଧୁ ଏ ମୁଖ୍ୟମନ୍ତ୍ରୀ ଫେରିଯାଇ ସେମାନଙ୍କୁ ବସାକୁ 
ଫେରିଯିବାକୁ ନିର୍ଦ୍ଦେଶ ଦେଲେ। 

ସେମିତି ଆଉ ଗୋଟିଏ ଘଟଣା, ୧୯ ୫ ୪-୫ ୫ର କଥା| ସନ୍ଗ୍‌ ବିନୋବା ଭାବେ 
ଆମ ଦେଶସାରା ପାଦରେ ଗାଲି ଚାଲି ବୁଲୁଥାନ୍ତି। କେଉଁଥି ପାଇଁ ନାଁ ଗାଁମାନଙ୍କରେ 
ଯେଉଁମାନଙ୍କ ପାଖରେ ବେଶି ଜମି ଅଛି, ସେମାନେ ଗାଁର ଜମିହୀନ ଲୋକଙ୍କୁ କିଛି କିଛି 
ଜମି ଦାନ କଲେ, ସେମାନେ ବି ଚାଷ କରି ଚଳିବେ। ବିନୋବାଜୀଙ୍କ ଏ କାମ ଆମର 
ଏ ମୁଖ୍ୟମନ୍ତ୍ରୀଙ୍କ ମନକୁ ଖୁବ୍‌ ପାଇଥାଏ । ବିନୋବାଜୀ ଯେତେବେଳେ ଓଡ଼ିଶାର ପଦଯାତ୍ରା 
କଲେ ଆମର ମୁଖ୍ୟମନ୍ତ୍ରୀ ସମୟ ମିଳିଲେ ତାଙ୍କ ପାଖରେ ପହଞ୍ଚ ଯାଆନ୍ତି । ଖାଲି ଯେ 
ପଦଯାତ୍ରା ଗଲେ, ତା' ନୁହେଁ; ଯେଉଁଠି ରହନ୍ତି ସନ୍ଧ୍ୟାବେଳେ ଭଜନ କୀର୍ଭନ, ସଭାସମିତି 
ବି ହୁଏ, ଆଲୋଚନା ହୁଏ। ଦିନକର କଥା, ଲୋକ ଥନ୍ତି। କବାଡ଼ି ଖେଳିବାକୁ 
କେତେଜଣ ଆଗ୍ରହ କଲେ। କବାଡ଼ି ଖେଳ ହେଲା। ଗୋଟିଏ ପଟରେ ଆମ ମୁଖ୍ୟମନ୍ତ୍ରୀ 
ଆର ପାଖରେ ତାଙ୍କ ଡ୍ରାଇଭର। ଦେଶରେ ଆଉ କେଉଁ ମୁଖ୍ୟମନ୍ତ୍ରୀ ବା ଏମ୍‌. ଏଲ୍‌.ଏ 
ଏମିତି ପିଅନ ବା ଡ୍ରାଇଭରଙ୍କ ସଙ୍ଗେ ଖେଳିବା ଆମେ ଶୁଣିନାହୁଁ | 


ଆମ ଏଇ ମୁଖ୍ୟମନ୍ତ୍ରୀଙ୍କ ନାଁ ଥଲା ଶ୍ରୀ ନବକୃଷ୍ଣ ଚୌଧୁରୀ। ତାଙ୍କ ବାପା ଥିଲେ ସେ 
ସମୟର ଜଣେ ବିଖ୍ୟାତ ଓକିଲ - ଶ୍ରୀ ଗୋକୁଳାନନ୍ଦ ଚୌଧୁରୀ । ସେ ଉତ୍କଳ ଗୌରବ 
ମଧୁସୂଦନ ଦାସଙ୍କ ସହକର୍ମୀ ଥଲେ। ତାଙ୍କ ବଡ଼ ପୁଅ ଶ୍ରୀ ଗୋପବନ୍ଧୁ ଚୌଧୁରୀଙ୍କ 
ମଧୁସୂଦନ ଦାସଙ୍କ ଝିଆରୀ ରମାଦେବୀ ବାହା ହୋଇଥିଲେ । ପରେ କିନ୍ତୁ ଦି ଭାଇଯାକ 
ଗାନ୍ଧୀଙ୍କ ଡାକରାରେ ସ୍ଵାଧୀନତା ଆନ୍ଦୋଳନରେ ଯୋଗ ଦେଇଥଲେ। ଖାଲି ଏ ଦୂଇଭାଇ 
ଯେ ସ୍ଵାଧୀନତା ଆନ୍ଦୋଳନରେ ମିଶିଥଲେ ତାହା ନୁହେଁ, ଦି ଭାଇଙ୍କ ସ୍ତୀ ଦୁହେଁ, ପୁଅଝିଅ 
ସମସ୍ତେ ଆନ୍ଦୋଳନରେ ମିଶିଥିଲେ, ଢେଲ୍‌ ଯାଇଥିଲେ, କଷ୍ଟ ସହିଥୂଲେ | 

ନବବାବୂଙ୍କ ପିଲାଦିନ ନାଁ ଥଲା ଟୁଆଁ। ତାଙ୍କ ମାଆଙ୍କର କ୍ଷୀର ହେଉ ନଥିବାରୁ ସେ 
ପଡ଼ୋଶୀ ମୁସଲମାନ ବଢଟ୍ଟାମିଆଙ୍କ ସ୍ତ୍ରୀ ଠାରୁ କ୍ଷୀର ପିଉଥଲେ। ବଡ଼ ହେଲା ପରେ ସେ 
ଗର୍ବ କରି କହୁଥିଲେ ମୋ ଦେହରେ ମୁସଲମାନ ରକ୍ତ ପ୍ରବାହିତ । ଏଥିରୁ ଜଣାଯାଏ ଯେ 
ବୁଵିହେବା ପରେ ସେ ଜାତିଭେଦକୁ ମାନୁ ନଥଲେ। 


ସେତେବେଳେ ତାଙ୍କ ଘରଠାରୁ ସ୍କୁଲ ଦୂର ଥିବାରୁ ସେ ତାଙ୍କ ବାପାଙ୍କ ଘୋଡ଼ାଗାଡ଼ିରେ 
ସଲ ଯାଉଥଲେ। ସ୍କୁଲ ଢୀବନ ପରେ ସେ କଟକର ରେଭେନ୍ଵା କଲେଚ୍ରେ ନାଁ 


SE ଏAe es61 Joe! C6 


Digitized by srujanika@gmail.com 


ଲେଖାଇଲେ। କଲେଜରେ ଅନ୍ୟ ପିଲାମାନେ ବର୍ଷାଦିନେ ଛତା ଧରି ବା ବର୍ଷାତି ପିଛି 
ଆସିଲାବେଳେ ନବକୃଷ୍ଣ ତାଳପତ୍ର ଛତା ଧରି କଲେଜକୁ ଯାଉଥଲେ | ଛତା ବା ବର୍ଷାତି 
ପାଇଁ ଯେ ତାଙ୍କ ବାପାଙ୍କ ପାଖରେ ଟଙ୍କା ନ ଥୁଲା, ତା ନୁହଁ; ଗରିବ ଲୋକଙ୍କ ସାଙ୍ଗେ 
ସମାନ ହେବା ପାଇଁ ସେ ସେମିତି କରୁଥିଲେ । 

୧୯ ୨ ୧ ମସିହା, ଗାନ୍ଧିଜୀ ଅସହଯୋଗ ଆନ୍ଦୋଳନ ପାଇଁ ଦେଶବାସୀଙ୍କୁ ଡାକରା 
ଦେଲେ। ଛାତ୍ରମାନଙ୍କୁ ସ୍ତୁଲ କଲେଜ ଛାଡ଼ି ଚାଲି ଆସିବାକୁ ସେ କହିଲେ। କାହିଁକି ନା 
ଇଂରେଜମାନେ ଏ ସୁଲ କଲେଜ କରିଛନ୍ତି। କିରାଣୀ ହୋଇ ଆମ ଲୋକେ ଶାସନ 
କାମରେ ତାଙ୍କୁ ସାହାଯ୍ୟ କରିବେ | ସେମିତି ଓକିଲ ଓ ସରକାରୀ ଚାକିରିଆମାନଙ୍କୁ ଗାନ୍ଧିଜୀ 
ଓକିଲାତି ଓ ଚାକିରୀ ଛାଡ଼ି ଦେବାପାଇଁ କହିଥିଲେ । ଇଂରେଜମାନଙ୍କୁ କେହି ସାହାଯ୍ୟ ନ 
କରିବାର ଅର୍ଥ ଅସହଯୋଗ | 


ନବକୃଷ୍ଣ କଲେଜପଢ଼ା ଛାଡ଼ି ଦେଲେ | ତା'ପରେ ତାଙ୍କ ବଡ଼ଭାଇ ଗୋପବନ୍ଧୁ ବି 
ମାଜିଷ୍ଟେଟ ଗ୍କିରୀ ଛାଡ଼ିଲେ। ଦି ଭାଇଯାକ ଆନ୍ଦୋଳନରେ ମିଶିଗଲେ । ଏମିତିରେ 
ଆଗରୁ ବି ତାଙ୍କ ଘରକୁ ମଧୁବାବୁ ଗଢ଼ିଥିବା ଉତ୍କଳ ସମ୍ମିଳନୀର ନେତାମାନେ ଆସୁଥୂଲେ, 
ଦେଶ ବିଷୟରେ ଚର୍ଚ୍ଚା ହେଉଥିଲା। ତା” ଛଡ଼ା ଗୋପବନ୍ଧୁ ଦାଶ ଆସୁଥୁଲେ। ତେଣୁ ଦି 
ଭାଇଯାକ ପିଲାଦିନୁ ଦେଶ କଥା, ଦେଶର ଦୁର୍ବଶା କଥା ଶୁଣି ଆସୁଥୁଲେ। ନବବାବୁ 
୧୯ ୨୧ରେ ପ୍ରଥମେ ତାଙ୍କ ଘରେ ଜାତୀୟ ପତାକା ବି ଉଡ଼ାଇ ଥିଲେ। ସେତେବେଳେ 
ଜାତୀୟ ପତାକାରେ ଅଶୋକ ଚକ୍ର ନଥୁଲା, ମଝିରେ ଗୋଟିଏ ଚରଖାର ଚିତ୍ର ଥିଲା | 
ଇଂରେଜ ଅମଳରେ ଜାତୀୟ ପତାକା ଉଡ଼ାଇବା କମ୍‌ ସାହସର କଥା ନୁହେଁ । 


ଚରଖା ଚିହ୍ନ କାହିଁକି ରଖା ହୋଇଥୁଲା ଜାଣିଛ କି ପିଲେ ? 


ଇଂରେଜମାନେ ଆସିବା ପୂର୍ବରୁ ଆମ ଦେଶରେ ଭାରି ସୁନ୍ଦର ଲୁଗାବୁଣା ହେଉଥଲା | 
ଲୋକେ ତାଙ୍କ ବାରିରେ କପାରଚାଷ କରୁଥିଲେ। ଘରେ ସ୍ତ୍ରୀ ଲୋକେ ଅରଟରେ ସୂତା 
କାଟୁଥୁଲେ। ଗାଁରେ ତନ୍ତୀକୁ ସୂଚା ଦେଲେ ସେ ଲୁଗା ବୁଣି ଦେଉଥଲା। ତା” ମଜୁରୀ 
ଭାବରେ ଧାନ, ମୁଗ, ବିରି, ଯେ ଯାହା ଦେଲେ ନେଉଥଲା। ଆମ ଦେଶରେ ଲୁଗା 
ଏତେ ସୁନ୍ଦର ଥଲା ଯେ ଦେଶ ବିଦେଶରେ ବହୁତ ଦାମରେ ବିକ୍ରି ହେଉଥିଲା। 
ଇଂରେଜମାନେ ଆମ ଦେଶକୁ ଆସିଥୂଲେ ବଣିଜ କରିବା ପାଇଁ, ଦେଶରେ 
ସେତେବେଳେ ଦେଶୀୟ ରାଜା - ହିନ୍ଦୁ ମୁସଲମାନ ରାଜାମାନେ ଶାସନ କରୁଥିଲେ। 
ସେମାନେ ତାଙ୍କ ତାଙ୍କ ଭିତରେ କଳିକଚିଆ, ଲଢ଼େଇ କରୁଥିଲେ। ଇଂରେଜମାନେ 
ଭାରି ଚାଲାକ, ସେମାନେ ' ବନ୍ଧୁକ ବ୍ୟବହାର କରୁଥିଲେ । ସେମାନେ କଣ କଲେ ନା - 

ଦୂଇ ରାଜାଙ୍କ ଯୁଦ୍ଧରେ ଗୋଟିଏ ପଟକୁ ସାହାଯ୍ଯ କରି ତାଙ୍କଠାରୁ କିଛି ରାଜ୍ଯର କିଛି 
ଅଂଶ ହାତେଇ ନେଲେ। ଏମିତି ଦି ବିଲେଇଙ୍କ ପିଠା ପାଇଁ କଳିରେ ମାଙ୍କଡ଼ ସବୁତକ 
ଖାଇଗଲା ପରି ସେମାନେ ଭାରତର ସବୁରାଜ୍ଯକୁ ତାଙ୍କ ଅଧ୍ନକୁ ନେଇଗଲେ। ତା' 
ପରେ ସେମାନେ ଭାରତରୁ କପା ଜାହାଜରେ ଲଦି ନେଇ ତାଙ୍କ ଦେଶରେ ସୂତା କାଟି 
ଲୁଗା ବୁଣି ଆମ ଦେଶରେ ବିକିଲେ | ଭାରତର ତନ୍ତୀମାନେ ବି ତ ସୁନ୍ଦର ଲୁଗା ବୁଶୁଥୁଲେ । 
ସେ ବିଲାତି ଲୁଗା କିଏ କିଣନ୍ତା ? ସେଇଠୁ ଆମଦେଶର ତନ୍ତୀଙ୍କ ଆଙ୍ଗୁଠି କାଟି ଦେଲେ, 
ଯେମିତି ସେମାନେ ଆଉ ଲୁଗା ବୁଣି ପାରିବେ ନାହିଁ। 

ଗାନ୍ଧିଜୀ ସେକଥା ବୁଝିଥିଲେ । ତେଣୁ ସେ ଚରଖାରେ ସୂତାକାଟି ଗାଁରେ ଲୁଗାବୁଣି 
ପିନ୍ଧିବାକୁ ଲୋକଙ୍କୁ ବୁଝାଇଲେ । ନିଜେ ବି ସବୁଦିନେ ସୂତାକାଟି ଲୁଗା ବୁଣାଇ ପିଛିବା 
ଆରମ୍ଭ କଲେ । 

ତମେ ଜାଣିଛ ପିଲେ, ଜୱାହରଲାଲ ନେହେରୁଙ୍କ ଝିଅ ଇନ୍ଦିରାଗାନ୍ଧୀ, ଗାନ୍ଧିଜୀଙ୍କ 
ହାତକଟା ସୂତାର ଶାଢ଼ୀ ପିନ୍ଧି ବାହା ହୋଇଥଲେ। 


ଇଂରେଜମାନେ ତ ଆମ ଦେଶର ସବୁ ବେପାର ବଣିଜ ବୂଡ଼ାଇଦେଲେ। ସବୁ କଞ୍ଚାମାଲ 
ତାଙ୍କ ଦେଶକୁ ବୋହି ନେଇ ସେଠି କଳ ସାହାଯ୍ୟରେ ଜିନିଷ ତିଆରି କରି ଆମ ଦେଶକୁ 
ଆଣି ବିକୁଥିଲେ। ତାଙ୍କ ପାଣିଜାହାଜ ଆମ ଦେଶରୁ ଜିନିଷ ନେବାବେଳେ ଜାହାଜ ଭର୍ରି 
ହୋଇ ଯାଉଥଲା କିନ୍ତୁ ସେ ଦେଶରୁ ଆସିବାବେଳେ ଖାଲି ଆସୁଥଲା। ଖାଲି ଆସିବାବେଳେ 
ଟିକିଏ ପବନ ହେଲେ ଜାହାଜ ଦୋହଲିଯାଏ, ବୁଡ଼ିଯିବାର ଭୟ ଥାଏ। ତେଣୁ ତାଙ୍କ 
ଦେଶରୁ ଜାହାଜରେ ଲୁଣ ଭର୍ରି କରି ଆଣି ଏଠି ଫିଙ୍ଗି ଦେଉଥିଲେ । ବେପାରୀଙ୍କର ଗଲାକ 
ବୂବ୍ଧି ତ । ପଛରେ ଭାବିଲେ ଫିଟର୍ଟିବା କାହିଁକି ? ଲୁଣ ବି ବିକ୍ରି କରିବା। 


ଆମ ଦେଶରେ ସମୁଦ୍ରକୂଳିଆ ଲୋକଙ୍କର ଲୁଣ ବେପାର ଥଲା। ଆମ ଦେଶର 
ତିନିପଟେ  ସମୁଦ୍ର। ସମୁଦ୍ର କୂଳରେ କିଆରୀ କରି ବାନ୍ଧି ଦେଲେ ଢ଼େଉ ଆପେ ଆପେ 
ଜିଆରିରେ ପଶିଯିବ ଆଉ ବାହାରି ପାରିବ ନାହିଁ। ସେଇଠି ଶୁଖ୍ମଶୁଖମ ହୋଇ ଲୁଣ ତିଆର 
ହୋଇଯାଏ। ଲୁଣ ଚାଷୀମାନେ ଯାଇଁ କୋଦାଳରେ କୋଡ଼ି ତାକୁ ଭାରରେ, ଶଗଡ଼ରେ 
ବୋହି ଡଙ୍ଗା ପାଖରେ ପହଞ୍ଚାଇ ଦିଅନ୍ତି । ଡଙ୍ଗାରେ ପୁଣି ନଦୀବାଟେ ଦେଶ ଭିତରକୁ ଯା । 

ଇଂରେଜମାନେ ଆମ ଦେଶର ଲୁଣମରା ବନ୍ଦ କରି ତାଙ୍କ ଲୁଣ ବିକାଇଲେ । ଆମ 
ଲୋକେ ଲୁଣମରା କାମ ନ ପାଇ ଭୋକଉପାସରେ ରହିଲେ। ଗାନ୍ଧିଜୀ ସେଥୁପାଇଁ 
୧୯୩୦ରେ ଲବଣ ଆଇନ ଅମାନ୍ୟ କରି ଗୁଜରାଟର ଦାଣ୍ଡୀରେ ପ୍ରଥମେ ଲୁଣଗୋଲାରୁ 


॥ ୧୧॥ VA rss JSYFTG! Ym 


Digitized by srujanika@gmail.com 


ଲୁଣ ଆଣି ଲବଣ ସତ୍ୟାଗ୍ରହ କରିଥିଲେ। ଏସବୁ ହେଲା ଗାନ୍ଧିଜୀଙ୍କ ଅସହଯୋଗ ଓ 
ଆଇନ ଅମାନ୍ୟ କଥା। 

ମହାମ୍ବାଗାନ୍ଧୀ ଇଂରେଜମାନଙ୍କ ବିରୁଦ୍ଧରେ ଲଢ଼େଇ କରୁଥିଲେ-କିନ୍ୁ ଖଣ୍ଡା ବା 
ବନ୍ଧୁକ ଦ୍ଵାରା ନୁହେଁ, ତାଙ୍କର ଅସ୍ତ ଥିଲା - ଅହିଂସା, ଅସହଯୋଗ , ଆଇନ ଅମାନ୍ୟ 
ଇତ୍ୟାଦି । ଅସହଯୋଗ ଆନ୍ଦୋଳନ ଚାଲିଥିଲା ବେଳେ ଚୌରିଚୌରାଠାରେ କେତେକ 
ଇଂରେଜ ରହୁଥିବା ଘରେ ଭାରତୀୟ ମାନେ ନିଆଁ ଲଗାଇଦେଲେ ¦ ସେଥିରେ କେତେଜଣ 
ଇଂରେଜ ଲୋକ ପେଡ଼ି ମରିଗଲେ | ଗାନ୍ଧିଜୀ ଦୁଃଖତ ହୋଇ ଆନ୍ଦୋଳନ ବନ୍ଦ କରି 
ଦେଲେ। ସେ ହିଂସା କରିବାଟାକୁ ଭଲ ପାଉ ନଥଲେ। 

ନବବାବୁ ତ କଲେଜ ପଢ଼ାଛାଡ଼ି ଆନ୍ଦୋଳନରେ ମାତିଥଲେ, ଏବେ ଖାଲି ବସିବେ 
କେମିତି ? ସେ ଗାନ୍ଧିଜୀଙ୍କ ଗୁଜରାଟରେ ଥିବା ସାବରମତୀ ଆଶ୍ରମକୁ ଚାଲିଗଲେ । ସେଠି 
ଗାନ୍ଧିଜୀଙ୍କ କାମ ଦେଖଲେ । ତାଙ୍କ ଆଶ୍ରମରେ “କିଛି ଦିନ ରହି କାମ କଲେ, ଲୁଗାବୁଣା 
ଶିଖଲେ । 

ସାବରମତୀ ଆଶ୍ରମରେ ଥବା ବେଳେ ଏପଟେ ଗୁରୁଦେବ ରବୀନ୍ଦ୍ରନାଥ ଠାକୁର 
ଶାନ୍ତିନିକେତନ ଆଶ୍ରମକୁ ବିଦେଶରୁ ଜଣେ ବିଦ୍ଵାନ ଭାଷଣ ଦେବାକୁ ଆସୁଥିବା କଥା 
ଗାଛିଜୀ ଜାଣିଲେ। ସେ ନବବାବୁଙ୍କୁ ତାଙ୍କ ଭାଷଣ ଶୁଣିବା ପାଇଁ ପଠାଇଲେ । ନବବାବୁ 
ସାବରମତାରୁ ଶାନ୍ତିନିକେତନ ଆସିଲେ । 

ସେ ଶାନ୍ତି ନିକେତନରେ ପ୍ରାୟ ଛ'ମାସ ରହିଲେ। ସେଇ ସମୟରେ ସେଇ 
ଶାନ୍ତି ନିକେତନରେ ପଢୁଥିବା ରବାନ୍ଦୁନାଥଙ୍କ ପ୍ରିୟ ଛାତ୍ରୀ ମାଳତୀ ସେନଙ୍କ ସହିତ ତାଙ୍କର 
ପରିଚୟ ହେଲା! 

ମାଳତୀ ସେନ ବଙ୍ଗଳାର ଗୋଟିଏ ବିଖ୍ୟାତ ପରିବାରର ଝିଅ ଥଲେ। ତାଙ୍କ ଅଜା 
ସେତେବେଳର ଆଇ.ସି.ଏସ୍‌ ( ଏବର ଆଇ.ଏ.ଏସ୍‌) ଅଫିସର। କଟକରେ କିଛିଦିନ 
ଜିଲ୍ଲା ମାଜିଷ୍ଟ୍ରେଟ୍‌ ଥିଲେ। 

ମାଳତୀ ସେନଙ୍କ ବାପା ବାରିଷ୍ଟର ଥଲେ । ତାଙ୍କ ମାଆ ବି ସେ ସମୟରେ ଗ୍ରାଙୁଏସନ 
କରିଥିଲେ। ମାଳତୀ ତିନିବର୍ଷର ହୋଇଥାନ୍ତି। ତାଙ୍କ ବାପା ମରିଗଲେ। ତାଙ୍କ ମାଆ 
ସ୍କୁଲରେ ଶିକ୍ଷକତା କରି ନିଜ ପିଲାଙ୍କୁ ମଣିଷ କରିଦେଲେ। 

ନବକୃଷ୍ଣ ଓ ମାଳତୀ ସେନ- ଦିହିଙ୍କର ଗାନ୍ଧିଜୀଙ୍କ ପ୍ରତି ବିଶେଷ ଭର୍ତି ଥଲା। ଦିହେଁ 
ଗାନ୍ଧିଜୀଙ୍କ ଡାକରାରେ ଇଂରେଜୀ ସ୍କୁଲ କଲେଜରେ ପଢ଼ିବା ଛାଡ଼ି ଦେରଥିଲେ। ମାଳତୀ 
ମେଟ୍ରିକ ପଢ଼ିବା ପରେ ଆସି ଗୁରୁଦେବଙ୍କ ଆଶ୍ରମରେ ପଢୁଥିଲେ ଦିହିଙ୍କ ମନ ମିଶିଲା। 

ନବବାବୁ ଓଡ଼ିଶା ଫେରିବା ପରେ ମାଳନଚତୀଙ୍କୁ ବିବାହ ପ୍ରସ୍ତାବ ଦେଲେ। 


ମାଳତୀ ସେନ କିଛି କମ୍‌ ଘରର ଝିଅ ନୂହନ୍ତି। ତାଙ୍କ ସ୍ବେହଲତାଙ୍କ ଅଜା ବିହାରିଲାଲ 
ଗୁପ୍ତା ସେ କାଳର ଆଇ.ସି.ଏସ୍‌ | ' ସ୍ବେହଲତା ନିଜେ ବ୍ରାହ୍ମ ଧର୍ମର ପ୍ରତିଷ୍ଠାତା । କେଶବଚନ୍ଦର 
ସେନଙ୍କ ନାତୁଣୀ । ସେ ନିଜେ ଗ୍ରାଜୁଏଟ୍‌ ଓ କଲିକତାର ସୁଲରେ ପଢ଼ାଉ ଥିଲେ। 

କିନ୍ତୁ କଣ ହେବ । ବଙ୍ଗାଳୀ ବ୍ରାହ୍ମଣ ଘରର ଝିଅ, ନୈଷ୍ଠିକ ଓଡ଼ିଆ ଘରକୁ କେମିତି 
ବୋହୂ ହୋଇ ଆସିବ ? ମାଳତୀଙ୍କ ଘରେ ବି ରାଜି ନୂହନ୍ତି। ଏତେ ବଡ଼ ଘରର ଝିଅ, ନାଁ 
ଗାଁ ଜଣା ନ ଥବା ଓଡ଼ିଆ ଘରକୁ ବୋହୂହୋଇ ଯିବ ? ଗୁରୁଦେବ ରବାନ୍ଦ୍ର ନାଥ ଆଣ୍ଡ୍ୟକ 
(Andrews) ସାହେବଙ୍କୁ ନବବାବୁଙ୍କ ବିଷୟରେ ପରାରିଲେ। ଆଣ୍ଡ୍ଯୁଜ ସାହେବ 
ନବବାବୁଙ୍କ ଓ ତାଙ୍କ ପରିବାର ସମ୍ପର୍କରେ ଜାଣିଥିଲେ ! ସିଏ କହିବାରୁ ଦିହିଙ୍କର ବାହାଘର 
ହେଲା। ମାଳତୀ କଟକକୁ ବୋହୂ ହୋଇ ଆସିଲେ। 


ନବବାବୁ ଓ ମାଳତୀଦେବୀ ପ୍ରଥମେ କିଛି ଦିନ କଟକରେ ଥବା ତାଙ୍କୁ ବାପାଙ୍କ 
କୋଠାରେ ରହିଲେ। କିନ୍ତୁ ନବବାବୁଙ୍କ ମା ପଦ୍ମାବତୀ ତାଙ୍କୁ ରୋଷେଇ ଘରକୁ ପୁରାଇ 
ଦିଅନ୍ତି ନାହିଁ, ବଡ଼ ବୋହୂ ରମାଦେବୀଙ୍କୁ ବି ମନା କରିଥାନ୍ତି, ତାଙ୍କୁ ନ ଛୁଇଁବାକୁ । 
ରମାଦେବୀ ବିଚାରୀ କ”ଣ କରିବେ ? 

ଏସବୁ ଦେଖୁ ନବବାବୁ କଛିଦିନ ପରେ ମାଳତୀଙ୍କୁ ଆଣି ଚାଷ ଜମିଥିବା ଗାଁକୁ 
ଗାଲି ଆସିଲେ। ମାଳତୀଦେବୀ ରୀତିମତ ଚାଷୁଣୀ ପାଲଟି ଗଲେ । ଶାନ୍ତିନିକେତନରେ 
ଏମ୍‌.ଏ. କରିଥିବା ଝିଅ ଏଠି ଚାଷୀ ଘରର ବୋହୂ ଭଳି ଚଳିଲେ। ନବବାବୁ ନିଜେ ବି 
ହଳ କରୁଥିଲେ। ଏତେ ବଡ଼ଘର ପିଲା ପୁଣି ସେତେବେଳେ ଏତେ ପଢୁଆ ଚାକିରୀ ନ 
କରି ଚାଷ କଲେ। ସେଠି ପାଖ ଆଖ ଗାଁ ଲୋକେ ସେ ଦୁହିଁଙ୍କ କାମ ଦେଖୁ ଆଶ୍ଚର୍ଯ୍ୟ 
ହୋଇଯାଉଥୂଲେ । 

ସନ୍ଧ୍ୟାହେଲେ ଦୁହେଁ ଗାଁକୁ ଯାର ଲୋକଙ୍କ ସାଟ୍ଗେ କଥାବାର୍ରା କରନ୍ତି, ସଫାସୁତୁରା 
ରହିବା ପାଇଁ ଶିଖାନ୍ତି । ପାଖରେ କେଳା ବସ୍ତିଟିଏ ଥାଏ। କେଳାମାନେ ଦଳିତ ସଂପ୍ରଦାୟର 
(ହରିଜନ) , ସେଠିକି ବି ଯାଅନ୍ତି। ତାଙ୍କ ପିଲାଙ୍କୁ ଡାକି ପାଠ ପଢ଼ାନ୍ତି। ଏମିତି ଗାନ୍ଧିଜୀ 
କହିବା ଆଗରୁ ସେମାନେ ଦିହେଁଯାକ ଦଳିତ ସଂପ୍ରଦାୟ (ହରିଜନ) ସେବା, ପ୍ରୈଢ଼ଶିକ୍ଷା 
ଇତ୍ୟାଦି କାମ ଆରମ୍ଭ କରି ନେଇଥଲେ। 

ଗାନିଜୀ ଇଂଗ୍ରେଜ ସରକାର ସାଙ୍ଗରେ ଲଢ଼ିବା ପାଇଁ ପ୍ରଥମେ ଅସହଯୋଗ ଡାକରା 
ଦେଇଥଲେ। ଇଂରେଜଙ୍କ ସଲ କଲେଜରେ ପଢ଼ିବା ନାହିଁ, ତାଙ୍କ ଅଧୟନରେ ଗଳକିରୀ 
କରିବା ନାହଁ, ତାଙ୍କ କଚେରୀରେ ଓକିଲାତି କରିବା ନାହିଁ, ତାଙ୍କ କୌଣସି କାମରେ 

ସାହାଯ୍ୟ ସହଯୋଗ ନ କରିବା ଥଲା ଅସହଯୋଗ ଓ ଅହିଂସା ଆନ୍ଦୋଳନ । କିନ୍ତୁ 
ଭାରତୀୟମାନେ ସେ ଯୁଦ୍ଧରେ ଅଭ୍ୟସ୍ତ ହୋଇ ନ ଥଲେ । 

ତା' ପରେ ସେ ସେତେବେଳେ ଦ୍ଵିତୀୟ ସ୍ତରର ଲଢ଼େଇ ଆରମ୍ଭ କଲେ। ଏଥର 
ସ୍ଥିର ହେଲା ଆଇନ ଅମାନ୍ୟ। ଇଂରେଜ ସରକାର ଯେଉଁ ସବୁ ଅନ୍ୟାୟ ଆଇନ 
ଭାରତୀୟଙ୍କ ଉପରେ ଲଗାଇଛନ୍ତି, ତାକୁ ଆମେ ମାନିବା ନାହିଁ । ପ୍ରଥମେ କେଉଁ ଆଇନ୍‌ 
ଅମାନ୍ୟ କରାଯିବ । ଗାନ୍ଧିଜୀ କହିଲେ ଆମେ ଲୁଣ ଆଇନ ଅମାନ୍ୟ କରିବା। ଭାରତର 
ତିନି ପାଖରେ ସମୁଦ୍ର । ଲକ୍ଷ ଲକ୍ଷ ଲୁଣ ଚାଷୀ, ଶ୍ରମିକ, ବ୍ୟବସାୟୀ ଲୁଣଗ୍ାଷରେ ପରିବାର 
ପୋଷୁଥିଲେ। ଇଂରେଜମାନେ ତାଙ୍କ ଖାଲି ଜାହାଜ ହଲିବ ନାହିଁ ବୋଲି ବିଲାତରୁ ଲୁଣ 
ବୋଝେଇ କରି ଆଣି ଏଠି ବିକୁଥୁଲେ। ଆମ ଲୋକ ରୋଜଗାର ହରାଇ ଖାଇବାକୁ 
ପାଇଲେନି, ଏଇଟା ନିହାତି ଅନ୍ୟାୟ | 


ଗାନ୍ଧିଜୀ ଗୁଜରାଟର ଦାଶ୍ତିଠାରେ ପ୍ରଥମେ ଲୁଣ ମାରିଲେ ଓ ଗିରଫ ହେଲେ। ତା 
ପରେ ଭାରତସାରା “ ଲବଣ ସତ୍ୟାଗ୍ରହ” ଆରମ୍ଭ ହୋଇଗଲା | ଓଡ଼ିଶାରେ ଏ ଆନ୍ଦୋଳନ 
ପାଇଁ କମିଟି ଗଠନ ହୋଇଥାଏ। କମିଟି ସ୍ଥିର କରିଥାଏ ଯେ ଗୋପବନ୍ଧୁ ଚୌଧୁରୀ 
ପ୍ରଥମେ ଲୁଣ ମାରିବେ, ତା'ପରେ ଆଚାର୍ଯ୍ୟ ହରିହର ଓ ଅନ୍ୟମାନେ ଲୁଣ ମାରିବେ । 


ଲୁଣ ମାରିବା ପାଇଁ ଯାଗା ଠିକ୍‌ କରାହୋଇଥାଏ। ବାଲେଶ୍ଵରର “ଇଂଚୁଡ଼ି'ରେ 
ପ୍ରଥମ ଲୁଣମରା ହେବ। ଦିନ ଠିକ ହୋଇଥାଏ ଏପ୍ରିଲ ୧୩ ତାରିଖ। ପଞ୍ଜାବର 
ଢ଼ାଲିଆନାୱାଲାବାଗଠାରେ ହୋଇଥବା ହତ୍ୟାକାଣ୍ଡର ଦିନ ସିଏ। 


ବିଭିନ୍ନ ଆଡ଼ୁ ସତ୍ଯାଗ୍ରହୀ ଦଳ ସେଠାରେ ପହଞ୍ଚୁଥାଆନ୍ତି । କଟକର ସତ୍ଯାଗ୍ରହୀ ଦଳ 
ବାହାରି ଯାଉଯାଉ ଆଗ ଗୋପବାବୁଙ୍କୁ ପୋଲିସ୍‌ ଗିରଫ କଲା। ତା'ପରେ ଆଗର୍ଯ୍ୟ 
ମହାଶୟଙ୍କ ନେଡୃତ୍ଵରେ ସତ୍ଯାଗ୍ରହୀମାନେ ଇଞ୍ଚଡ଼ି ଚାଲିଲେ । 


ରମାଦେବୀ, ମାଳତୀ ଦେବୀ ଓ କିରଣବାଳା ସେନ; ଏମାନେ ସବୁ ଲବଣ ସତ୍ୟାଗ୍ରହ 
ଦେଖୁବା ପାଇଁ ଗଲେ। ସେମାନେ ଲୁଣମରା ଦୃଶ୍ଯ ଦେଖୁଲେ ଓ ନିଜେ ଶିଖୁ ହାଣ୍ରିରେ 
ଲୁଣପାଣି ବସାଇ ଲୁଣ ତିଆରି କଲେ। ସତ୍ଯାଗ୍ରହୀମାନେ ସେ ଲୁଣ ମୁଠାଏ ଲେଖାଏଁ 
ଧରି ଆସିଥାନ୍ତି । ପୋଲିସ ତାଙ୍କ ମୁଠା ଫିଟାଇ ଲୁଣ ଛଡ଼ାଇ ଆଣିବାକୁ ଚେଷ୍ଟା କରୁଥାଏ, 
ମାତ୍ର ସେମାନେ ମୁଠା ଫିଟାଉ ନଥାନ୍ତି । ପୋଲିସ ମାଡ଼ରେ କାହା ମୁଣ୍ଡ ଫାଟୁଥାଏ, ହାତ 
ଭାଙ୍ଗୁଥାଏ ପଛକେ, ସେମାନେ ଭୟ କରୁନଥାନ୍ତି। 


ସ୍ତ୍ରୀ ଲୋକମାନଙ୍କୁ ଗିରଫ କରିବା ପାଇଁ ହୁକୁମ ନ ଥିବାରୁ ପୋଲିସ ରମାଦେବୀ 
ହେରିକାଙ୍କ ଗିରଫ କଲେ ନାହିଁ। 

ନବବାବୁ ସେତେବେଳେ ଅନ୍ୟ କାମରେ ଥଲେ। ଗୋରା ସରକାର ଚୌକିଦାର 
ନିଯୁକ୍ତି କରିବେ, ଅଥଚ ଗାଁ ଲୋକ ତାକୁ ଦରମା ଦେବାକୁ ଟ୍ୟାକ୍‌ ଦେବ, ଏଇଟା 
କେମିତି କଥା।| ଏ ଅନ୍ୟାୟ ଟ୍ୟାକ୍‌ ନ ଦେବାପାଇଁ ନବବାବୁ ଗାଁ ଗାଁରେ ଯାଇ ବୃଝାଉଥନ୍ତି। 
ଇଂଗ୍ରେଜ ସରକାର ଏକଥା ସହନ୍ତା ? ପୁଣି ଢେଲ୍ଦଣ୍ଡ ହେଲା। 


ତା'ପରେ ରମାଦେବୀ ଓ ମାଳତୀ ଦେବୀ- ଦି ଯାଆ ମିଶି କୂଜଙ୍ଗ ଆଡ଼େ ଯାଇ ଗାଁ 
ଗାଁ ବୁଲି ଲୋକଙ୍କୁ ଲୁଣ ମାରିବା ପାଇଁ ବୁଝାଇଲେ। ତମେ ଶୁଣିଲେ ଆଶ୍ଚର୍ଯ୍ୟ ହେବ 
ପିଲାଏ, ଏତେ ବଡ଼ଘର ବୋହୂମାନେ ଗୋରା ହାକିମ ଭୟରେ କେହି ଏମାନଙ୍କୁ ପିଣ୍ଡାରେ 
ବସିବାକୁ ବି ଦେଉ ନଥାନ୍ତି । ଖାଇବାକୁ ଦେବା ତ ଦୂରର କଥା। ଜଣେ ବାବାଜୀ ଚୂଙ୍ଗୀ 
ଏମାନଙ୍କ ଆଶ୍ରୟ ହୋଇଥାଏ। ରମାଦେବୀ ଯାଇ କୂଜଙ୍ଗ ରାଣୀକୁ ଲୁଣ ମାରିଯିବାକୁ 
କହିଲେ। ରାଜା ରାଜି ଥାନ୍ତି । ରାତିରେ ରାଣୀଙ୍କ ନାଉରୀମାନେ ରାଣୀ ଓ ରମାଦେବୀଙ୍କୁ 
ନେଇ ସମୁଦ୍ର କୂଳରେ ପହଞ୍ଚାଇ ଦେଲେ | ସବୁଆଡ଼େ ହୁରି ପଡ଼ିଗଲା ଲୁଣ ମାରିବାକୁ 
ରାଣୀ ନିଜେ ବିଜେ କରିଛନ୍ତି । ଶହ ଶହ ସ୍ତ୍ରୀ ଲୋକ ଟୋକେଇ ପାଛିଆ ଧରି ଲୁଣ 
ମାରିବାକୁ ପହଞ୍ଚଲେ । ଇଂରେଜ ପୋଲିସ ଖାଲି ଠିଆ ହୋଇ ଦେଖ ରହିଗଲା। 


ତେଶେ ମାଳତୀ ଦେବୀ ଗଲେ ଆଉ ଗୋଟେ ପଟେ ଲୁଣ ମାରିବା ପାଇଁ । ପୋଲିସ 
ଇନିସ୍‌ପେକ୍ଟର ମାଧବ ମିଶ୍ର ଚଉକିଆ କାନ୍ଧରେ ବସି ଟହଲି ଟହଲି ଆସି ପହଞ୍ଚଲା 
ବେଳକୁ ମାଳତୀ ଦେବୀ ଓ ସାଥୀ ଲୁଣ ମାରିସାରି ଫୁର୍ର୍‌ ହୋଇଗଲେଣି । ପିଲାଏ ଗୀତ 
ଗାଉଥାନ୍ତି - ମାଧୁଆ ନନା, ଘର ପୋଡ଼ିଗଲା, ପଛକୁ ଅନା| 


ସାରା ଭାରତରେ ସମୁଦ୍ରକୂଳରେ ଲୁଣମରା ଚାଲିଲା। ପୋଲିସ କେତେ କାହାକୁ 
ଗିରଫ କରିବେ ? ଜେଲରେ ଯେ ଯାଗା ବି ନାହିଁ। ଶେଷରେ ଭାରତର ଇଟଂଗ୍ରେଜ 
ଭାଇସ୍‌ରାୟ ବାଧ୍ଯ ହେଲେ ଲୁଣ ଉପରୁ ଟ୍ୟାକ୍ଵ ଉଠାଇ ଦେବାପାଇଁ | ଗାନ୍ଧୀ ଓ ଇଂରେଜଙ୍କ 
ଭିତରେ ଚୂର୍ରି ହେଲା। 

-ଦେଖୁଲ ପିଲେ ? ଗାନ୍ଧିଜୀ କେମିତି ଭାରତୀୟମାନଙ୍କ ନାଡ଼ି ଠିକ୍‌ ଭାବରେ ଚିପି 
ଥଲେ। ଲୁଣ ଟିକିଏ କିଣି ନ ପାରୁଥିବାରୁ ଭାରତୀୟ ଗରିବ ଲୋକେ କେତେ ଯେ 
ହନ୍ତସନ୍ତ ହୋଇଥିଲେ | 

ତମେ ସବୂ ଫକୀରମୋହନ ସେନାପତିଙ୍କ ଗୋଟିଏ ବହିରେ ଲୁଣ ବିନା ପ୍ରା 
କେମିତି ହନ୍ତସନ୍ତ ହେଉଛନ୍ତି, ଲୁଣ ପାଣି ଗୋରାଇ ଆଣି ଲୁଚେଇ କି ଘରେ ରାଛ୍ଧୁଛନ୍ି। 
ଏସବୂ ଫକୀରମୋହନ ତାଙ୍କ ଗପମାନଙ୍କରେ ବର୍ଣ୍ଣନା କରିଛନ୍ତି । ଭାରି ମଜା କିନ୍ତୁ କରୁଣ 
ଗପ ସବୁ | 

ଏଥର ଦେଖୁବବା ଅନ୍ୟ ପ୍ରସଙ୍ଗ । ୧୯ ୧୭ ମସିହାରେ ପୃଥବୀରେ ଗୋଟିଏ ନୂଆ 
ଘଟଣା ଘଟିଥାଏ। ଏବେ ତ ତମେ ସବୁ ବିଭିନ୍ନ ରାଜନୈତିକ ଦଳକଥା ଶୁଣିଥୁବ। 
କଂଗ୍ରେସଦଳ, ସୋସାଲିଷ୍ଟ ଦଳ, କମ୍ୟୁନିଷ୍ଠଦଳ, ଭାରତୀୟ ଜନତା ଦଳ, ଏସବୁର ନାଁ 
ତମେମାନେ ଶୁଣିଥିବ। ୧୯୧୭ ବେଳକୁ ଏଇ କମ୍ୟୁନିଷ୍ଠ ଦଳର ସୃଷ୍ଟି ରୁଷିଆରେ 
ହୋଇଥଲା! ରଷିଆରେ ଅତ୍ୟାଚାରୀ ରାଜାମାନେ ଶାସନ କରୁଥଲେ। ଯୁଦ୍ଧରେ ଟଙ୍କା 
ସାରୁଥିଲେ ସିନା, ପ୍ରଜା ଖାଇବାକୁ ପାଉନଥଲେ | ପ୍ରଜାମାନେ ଲେନିନ, ଷ୍ଟାଲିନ ଇତ୍ୟାଦିଙ୍କ 
ନେତୃତ୍ଵରେ ବିପ୍ଲବ କଲେ। ରାଜା ତଢ଼ା ଖାଇଲେ। ଲେନିନଙ୍କ ବଲସେଭିକ ପାର୍ଟି 
ଶାସନ ଆରମ୍ଭକଲେ। ତାଙ୍କ ଶାସନ ଅନୁସାରେ ସବୁ ଜମି ସମସ୍ତଙ୍କର, ସମସ୍ତେ ସମାନ 
ଖାଇବେ, ସମାନ ପିନ୍ଧିବେ, ସମାନ ଶିକ୍ଷା ସମସ୍ତେ ପାଇବେ। ଏଇ ପ୍ରକାର ଶାସନ 
ପ୍ରଣାଳୀକୁ କୁହାଗଲା କମ୍ୟୁନିଷ୍ଟ ଶାସନ । ଏ ଶାସନରେ ସବୁ ମଣିଷଙ୍କର ସମାନ ଅଧ୍ବକାର 
ରହିବ, ଦରମା ବି ସମାନ। ଜଣେ ମଜୁରିଆ ଯାହା ପାଇବ, ଜଣେ ଇଂଜିନିୟର ବି 
ତାହା ପାଇବ। 

ନବବାବୁ ତ ବହୁତ ବହିପଢ଼ନ୍ତି ଖବରକାଗଜ ପଡ଼ନ୍ତି । ରଷିଆର କମ୍ୟୁନିଷ୍ଟ ଶାସନ 
କଥା ପଢ଼ିଲେ। ଏ ଶାସନରେ ସବୁ ମଣିଷଙ୍କର ସମାନ ଅଧ୍ବକାର ରହିବ ବୋଲି 
ଜାଣିବା ପରେ ତାଙ୍କର ଏ ବିଷୟରେ ଜାଣିବା ପାଇଁ ଆଗ୍ରହ ହେଲା। ସେ ଏ-ବିଷୟ 
ଲେଖାଥିବା ବହି ସବୁ ମଗାଇକରି ପଢ଼ିଲେ, ଅନ୍ୟ ସାଙ୍ଗସାଥୁଙ୍କୁ ପଢ଼ାଇଥିଲେ। ବହୁତ 
ସାଙ୍ଗଙ୍କୁ ଏ ନୂଆ ବିଚାର ଭଲ ଲାଗିଲା 


ନବବାବୁ ତାଙ୍କ ସାଙ୍ଗମାନଙ୍କ ସହିତ ଏକ ନୂଆ ପ୍ରକାରର ଶାସନ ପଦ୍ଧତି ବିଷୟରେ 
ଅଲୋଚନା କଲେ | ଯେଉଁମାନେ ଏ ବିଷୟରେ ପଢ଼ିଥିଲେ ଓ ପସନ୍ଦ କରୁଥିଲେ ସମସ୍ତେ 
ମିଶି ଗୋଟିଏ ନୂଆଦଳ ଗଢ଼ିଲେ । ତା ନାଁ ଦେଲେ ସମାଜବାଦୀ ବା ସୋସାଲିଷ୍ଟ ପାର୍ଟି । 
ସେଥୂରେ ଭଗବତୀଚରଣ ପାଣିଗ୍ରାହୀ, ଅନୃଧଦା ଶଙ୍କର ରାୟ, ଅନନ୍ତ ପଟ୍ଟନାୟକ ଇତ୍ୟାଦି 
ଦଳର ସଭ୍ଯ ରହିଲେ। ନୂଆ ବିରାର ପ୍ରଚ୍ବର କରିବା ପାଇଁ ଗୋଟିଏ ପତ୍ରିକା ଛପା 
ହେବାର ସ୍ପିର ହେଲା। 

ନବବାବୁ ହେରିକା ଓଡ଼ିଶାରେ ୧୯୩୩ ମସିହାରେ ସମାଜବାଦୀ ଦଳ ଗଢ଼ିବା 
ପରେ ଭାରତରେ ବି ସମାଜବାଦୀ ଦଳ ଗଢ଼ା ହେଲା। ଆଗର୍ଯ୍ୟ ନରେନ୍ଦ୍ର ଦେବ, ରାମ 
ମନୋହର ଲୋହିଆ, ଜୟପ୍ରକାଶ ନାରାୟଣ ପ୍ରଭୃତି ମିଶି ସମାଜବାଦୀ ଦଳ ଗଠନ 
କରିଥଲେ। ନବବାବୁ ଏକଥା ଢାଣିବା ପରେ ଓଡ଼ିଶାର ସମାଜବାଦୀ ଦଳକୁ ଜାତୀୟ 
ସମାଜବାଦୀ ଦଳରେ ମିଶାଇଦେଲେ | ସମାଜବାଦୀ ଦଳର ଲକ୍ଷ୍ୟ ହେଲା ଦେଶ ସ୍ଵାଧୀନ 

ହେବା ପରେ ସବୁ ଲୋକ ଯେମିତି ସମାନ ଭାବରେ ଚଳିବେ, ଖାଇବା ପିନ୍ଧିବାକୁ 
ପାଇବେ, ସମସ୍ତଙ୍କ ପିଲା ପାଠ ପଢ଼ିବେ ଇତ୍ୟାଦି 


ତମେ ସବୁ ପିଲାମାନେ ଏବେ ଆଜିର ସୁଖ ଦେଖୁଛ, କାନ ଉଠିଲାବେଳୁ 
ମୋବାଇଲରେ ଗୀତ ଶୁଣୁଛ । କମ୍ପ୍ୟଟର ଦେଖୁଛ, ଚଳାଉଛ, ଏ ମଧ୍ଯରେ ସ୍ବାଧୀନତା 
ପାଇବାର ସତୁରୀ ବର୍ଷ ହୋଇଗଲାଣି। ତମେ ସବୁ ସ୍ଵାଧୀନ ଭାରତ ପିଲା। ସ୍ଵାଧୀନ 
ପୂର୍ବର ଇଂଗ୍ରେଜ ଅମଳର ଦୁଃଖ କଷ୍ଟ ତମେ ବୁଝି ବି ପାରିବ ନାହିଁ । ଇଂଲଣ୍ଡର ସବୁତକ 
ଇଂଗ୍ରେଜ ଆସିଥୂଲେ ବି ଆମଦେଶକୁ ଶାସନ କରିବାକୁ ଲୋକ କମ୍‌ ପଡଢ଼ିଥାନ୍ତେ । 
ସେଥୁପାଇଁ ଅମ ଦେଶର ରାଜା , ଜମିଦାର ଯେଉଁମାନେ ତାଙ୍କୁ ମାନି ତାଙ୍କ ଅଧ୍ୟନରେ 
ରହିବାକୁ ରାଜି, ଏହା ଚୁକ୍ତି ପତ୍ର ମାନିଥୁବା ରାଜାଙ୍କୁ କଲେ | ତାଙ୍କ ନିଜରାଜ୍ୟ ଶାସନ 
କରିବାରୁ ଇଂରେଜ ସରକାରର ସୁବିଧା ହେଲା। କିଛି ଗୋଲାମୀ ନ କରି ଝାନ୍ସୀ ରାଣୀ 
ଲକ୍ଷ୍ମୀବାଇ, ଅଯୋଧା ନବାବ ଇତ୍ଯାଦି ଯେଉଁମାନେ ତାଙ୍କ ବିରୁଦ୍ଧରେ ଯୁଦ୍ଧ କରିଥଲେ, 
ସେମାନଙ୍କ ରାଜ୍ୟ ଇଂଗ୍ରେଜମାନେ ସିଧାସଳଖ ଶାସନ କଲେ । ବାକି ରାଜ୍ୟଗୁଡ଼ିକ 
ରାଜାମାନେ ନିଜେ ଶାସନ କରି ଇଂରେଜମାନଙ୍କୁ ଖଜଣା ଦେଲେ। ଇଚ୍ଛା ମୁତାବକ 
ଇଂରେଜମାନେ ଯେତେବେଳେ ଯାହା ଚାହିଁଲେ ତାହା ଦେଉଥିଲେ। 


ଆମ ଓଡ଼ିଶାରେ ସେମିତି ଅନୁଗୋଳରେ ସୋମନାଥ ଜଗଦେବ ଇଂରେଜମାନଙ୍କ 
ବିରୁଦ୍ଧରେ ଲଢ଼ି ପ୍ରାଣ ଦେଲେ । ଅନୁଗୋଳରେ ଇଂରେଜମାନେ ପ୍ରତ୍ୟକ୍ଷ ଶାସନ 
ଚଳାଇଲେ। ସମ୍ବଲପୁରରେ ବୀର ସୁରେନ୍ଦ୍ରସାଏ - ଇଂରେଜ ସାଙ୍ଗରେ ବହୁତ ଦିନ 
ଲଢ଼େଇ କରି ଦୀର୍ଘ ୩୭ ବର୍ଷ ଜେଲରେ ରହି ପ୍ରାଣ ଦେଲେ । ଖୋର୍ଦ୍ଧାରେ ପାଇକମାନେ 
ଲଢ଼ିଥିଲେ । ଏସବୁ ରାଜ୍ୟ ଇଂରେଜମାନଙ୍କ ପ୍ରତ୍ୟକ୍ଷ ଶାସନରେ ରହିଲା। ବାକି ଓଡ଼ିଶାର 
ଛବିଶଟି ଗଡ଼ଢାତ ରାଜ୍ୟ ଇଂରେଜମାନଙ୍କୁ ମାନି ତାଙ୍କ ଅଧ୍ବନରେ ଥଲା। ଅନୁଗୋଳ 
ଗାରିପଟେ ଢେଙ୍କାନାଳ, ଆଠଗଡ଼, ତାଳଚେର, ବଡ଼ମ୍ବା, ତିଗିରିଆ ଇତ୍ୟାଦିରେ ରାଜା 
ଶାସନ ଗାଲିଥଲା। 


ସବୁ ରାଜା ସମାନ ନଥୂଲେ। ମୟୂରଭଞ୍ଜର ରାଜା ପ୍ରଜାଙ୍କୁ ଭଲରେ ଶାସନ 
କରୁଥିଲେ । ମାତ୍ର ଢେଙ୍କାନାଳ, ଆଠଗଡ଼ର ରାଜାମାନେ ବହୁତ ଅତ୍ଯାଗ୍ାରୀ ଥିଲେ । 
ପ୍ରଜାମାନଙ୍କୁ ରାସ୍ତାକାମ, ପ୍ରାସାଦ ତିଆରି କାମରେ ଲଗାଇ ତାଙ୍କୁ ବେଠି, ବେଗାରୀ, 
ମାଗଣା ଇତ୍ୟାଦି କେତେ ପ୍ରକାରେ ପ୍ରଜାଙ୍କ କିଛି ନ ଦେଇ ଓଲଟା ତାଙ୍କ ଠାରୁ ବରଂ 
ଖଜଣା ଅସୁଲ କରୁଥିଲେ । ରାଜା ନିଜେ ଅୟଶରେ ଚଳୁଥଲେ। ଇଂରେଜମାନଙ୍କୁ ବି 
ଟଙ୍କା ଦେଇ ଖୁସିରେ ରଖୁଥଲେ। ପ୍ରଜାମାନେ ଦିନକୁ ଥରେ ବି ଭଲକରି ମୁଠାଏ ଖାଇବାକୁ 

ପାଉନଥଲେ। ସେଥରେ ରାଜାଙ୍କର କ'ଣ ଯାଏ। ପ୍ରଜାଙ୍କ ପିଲାମାନେ ପାଠ ପଢ଼ିବା 
ଦୂରର କଥା, ଘରର, ପରର ଛେଳି ଗାଇ ଚରାଇବା ସେମାନଙ୍କ କାମ ଥିଲା ଆଜି ପିଲା 
ଏତେ ସୁବିଧା ପାଉଛନ୍ତି ଯେ ସେତେବେଳ-କଥା ଚିନ୍ତା ବି କରିପାରିବ ନାହିଁ। 
ସେତେବେଳେ ପ୍ରଜାମାନେ ରାଜା, ଜମିଦାର କି ଗାଁ ମୁଖୁଆଙ୍କ ଦାଣ୍ଡରେ ଜୋତା ପିନ୍ଧି 
ବା ଛତା ମୁଣ୍ଡରେ-ଧରି ବାଟ ଚାଲି ପାରୁନଥିଲେ । 

ନବବାବୁ ଗରିବଙ୍କ ଦୂଃଖ ଆଦୌ ସହିପାରୁ ନଥିଲେ । ଗଡ଼ଜାତ ପ୍ରଜାଙ୍କ ଦୁଃଖ 
ତାଙ୍କ କାନରେ ପଡ଼ିଲା। ସେ ପାଖରେଥିବା ଗଡ଼ଜାତ ଗାଁମାନଙ୍କରେ ବୁଲିବାକୁ ଗଲେ। 
ସେଠି ପ୍ରଜାମାନଙ୍କ ଦୂଃଖଦୁର୍ଦଶା କଥା ଶୁଣିଲେ, ଦେଖୁଲେ । ମାଳତୀ ଦେବୀ ବି ତାଙ୍କ 
ସାଙ୍ଗରେ ଥାଆନ୍ତି । ଢେଙ୍କାନାଳର ସାରଙ୍ଗଧର ଦାସ ବହୁତ ପାଠ ପଢ଼ିଥିଲେ । ବିଦେଶରେ 
ପଢ଼ିକରି ଆସିଥିଲେ। ସେ ନବବାବୃଙ୍କୁ ଢେଙ୍କାନାଳ ପ୍ରଜାଙ୍କ ଦୁର୍ବଶା ବିଷୟରେ ସବୁ 
କହିଲେ। 


ନବବାବୁ, ସାରଙ୍ଗଧର ବାବୁ, ଭଗବତୀ ପାଣିଗ୍ରାହୀ, ଏମାନେ ସବୁ ଢେଙ୍କାନାଳର 
ଗାଁ ଗାଁରେ ବୂଲି ଲୋକମାନଙ୍କୁ ବୁଝାଇଲେ ଯେ ସେମାନେ ଜମିଦାରଙ୍କୁ ଅନ୍ୟାୟ କର 
ଦିଅନ୍ତୁ ନାହିଁ। ଲୋକେ ପ୍ରଥମେ ବହୁତ ଡରୁଥିଲେ, କାରଣ ଢେଙ୍କାନାଳ ରାଜା ଅତ୍ୟନ୍ତ 
ଅତ୍ୟାଚାରୀ ଥଲା | ଢେଙ୍କାନାଳ ରାଜ୍ୟରେ ଯାହାକୁ କହନ୍ତି ମାଛିଟାଏ ଉଡ଼ିଲେ ବି ନବଖଣ୍ଡ 
ହେଉଥିଲା। କିନୁ ନବବାବୁ ହେରିକା ଲୋକଙ୍କ ଡର ଛଡ଼ାଇଲେ | ଗାଁ ଗାଁରେ ପ୍ରଜାମଣ୍ଡଳ 
ଗଢ଼ାହେଲା। ଲୋକ ସାହସ ବାନ୍ଧିଲେ। ଢେଙ୍କାନାଳ ରାଜ୍ୟର ପଡ଼ୋଶୀ ରାଜ୍ୟମାନଙ୍କରେ 
ବି ପ୍ରଜାମଣ୍ଡଳମାନ ଗଢ଼ା ହେଲା। ପ୍ରଜାମାନେ ରାଜ-ଅତ୍ଯାଗର ବିରୁଦ୍ଧରେ ବିଦ୍ରୋହ 


କରି ଢେଙ୍କାନାଳ ରାଜାଙ୍କୁ ତଡ଼ି ଦେଇଥଲେ। 

ଓଡ଼ିଶାର ବିଭିନ୍ନ “ ରାଜା ଶାସିତ” ଅଞ୍ଚଳ ଗଡ଼ଜାତଗୁଡ଼ିକରେ ନବବାବୁ, 
ଭଗବତୀଚରଣ ପାଣିଗ୍ରାହୀ, ସାରଙ୍ଗଧର ଦାସ, ମାଳତୀ ଦେବୀ ହେରିକା ର୍ଗାଁ ଗାଁରେ ବୁଲି 
ରାଜା ଜମିଦାରଙ୍କ ଅତ୍ୟାଗ୍‌ର ବିରୁଦ୍ଧରେ ଲଢ଼ିବା ପାଇଁ ପ୍ରଜାମଣ୍ଡଳ ସବୁ କରାଇଥଲେ। 


ଏଇ ସମୟରେ ଢେଙ୍କାନାଳରେ ଅତି ଦୁଃଖଦ ଘଟଣାଟିଏ ଘଟିଲା। ଢେଙ୍କାନାଳର 
ରାଜା ତ ଭାରି ଅତ୍ୟାଗରୀ ଥଲା। ଢେଙ୍କାନାଳ ଗାଁ ମାନଙ୍କରେ ମଧ୍ଯ ପ୍ରଜାମଣ୍ଡଳ ସବୁ 
ଗଢ଼ା ସରିଥାଏ ଏବଂ ତାର ନେତା ଥାଆନ୍ତି ସାରଙ୍ଗଧର ଦାସ, ବୀର ବୈଷ୍ଣବ ପଟ୍ଟନାୟକ, 
ମହେଶ୍ବର ସୁବାହୁ ସିଂହ ଇତ୍ୟାଦି। ପିଲାମାନେ ବି ପ୍ରଜାମଣ୍ଡଳରେ ମିଶିଥାଆନ୍ତି ¦ ରାଜା 
ପ୍ରକାମଣ୍ଡଳବାଲାଙ୍କୁ ସାବାଡ଼ କରିବା ପାଇଁ କଟକର ଗୋରା ଫଉଜ ମଗାଇଥାଏ। 
ଢେଙ୍କାନାଳକୁ ଆସିବା ପାଇଁ ନଦୀ ପାର ହେବାକୁ ପଡ଼ିବ। ନଦୀ ସେ ପାଖେ ପହଞ୍ଚ 

ସେମାନେ ହୁକୁମ କଲେ ଡଙ୍ଗା ଆଣ ଆମେ ନଦୀ ପାର ହେବୁ । ସେତିକି ବେଳକୁ ଡଙ୍ଗା 
ଦାୟିତ୍ବରେ ଥାଏ ବାର ବର୍ଷର କେଉଁଟ ପିଲା ବାଢି ରାଉତ! ସେ ଏପଟୁ ଉତ୍ତର ଦେଲା 
' ପ୍ରକାମଣ୍ଡଳର ହୁକୁମ ନାହିଁ।' ମୁଁ ଡଙ୍ଗା ଫିଟାଇବି ନାହିଁ। 

ତା'ପରେ ସେ ପାଖରୁ ଗୁଳି ଚାଲିଲା। ବାଢି ଦେହରେ ଗୁଳି ବାଢି ସେ ସେଇଠି 
ମରି ଶୋଇଲା। ଗୁଳି ଶବ୍ଦ ଶୁଣି ଆହୁରି ଲୋକ ଧାଇଁ ଆସିଲେ । ଆହୁରି କେତେ ଜଣଙ୍କ 
ଦେହରେ ଗୁଳି ବାଜିଲା ଆହୁରି ପାଞ୍ଚଜଣ ମରି ଶୋଇଲେ, ଆହୁରି ଅନେକ ଆହତ 
ହେଲେ । ଦେଖ ପିଲାଏ, ତମରି ବୟସର ପିଲା ବାଢି ରାଉତ ଓ କେତେ ସାହସ ତାର | 
ଏତେ ଲୋକ ମରିବା ଦେଖ ତା' ପରେ ଗୋରା ପୋଲିସ ଛାନିଆରେ ପଳାଇଗଲେ। 


ପ୍ରଜାମଣ୍ଡଳର ଲୋକେ ସହିଦ ଓ ଆହତମାନଙ୍କୁ ମେରାମୁଣ୍ଡଳୀ ଆଣି ରେଳଯୋଗେ 
କଟକ ଆଣିଲେ | ଆହତମାନଙ୍କୁ ଡାକ୍ତରଖାନା ପଠାଗଲା । ସହିଦମାନଙ୍କ ଶବକୂ ଗୋଟାଏ 
ଲେଖାଏଁ ବଳଦ ଗାଡ଼ିରେ ରଖୁ ଢଣେ ଜଣେ ସ୍ଵାଧୀନତା ସଂଗ୍ରାମୀ ଶଗଡ଼ିଆ ହୋଇ 
କଟକ ସାରା ବୁଲାଇଲେ | ଶଗଡ଼ିଆ ଶଗଡ଼ ପଛରେ ନବବାବୁ ଓ ହଜାର ହଜାର ଲୋକ 
ଗଲିଥାନ୍ତି । ତା'ପରେ ଶବ ସଂସ୍କାର ହେଲା।| 


କବି ସଚ୍ଚିଦାନନ୍ଦ ରାଉତରାୟ ମଧ୍ଯ ଶଗଡ଼ିଆ ହୋଇଥଲେ ¦ ସେ ପରେ ଗୀତ ଲେଖୁଲେ 
ବାଳି ରାଉତ” ଇରଂଗ୍ରେଢଜୀରେ ତାର ଅନୁବାଦ ହୋଇଛି। ତା ନା “ଦି ବୋଟମ୍ଯୟାନ 
ବୟ ' | 

ପରେ ୧୯୪୬ ମସିହାରେ ମାଳତୀ ଚୌଧୁରୀ ଅନୁଗୁଳର ଗିରିଜାଭୂଷଣ ଦରଙ୍କ 
ଠାରୁ ଜମି କିଣି ପ୍ରଜାମଣ୍ଡଳ କର୍ମୀ ଓ ସ୍ବାଧୀନତା ସଂଗ୍ରାମୀମାନଙ୍କ ପିଲାଏ ରହି ପାଠ 
ପଢ଼ିବା ପାଇଁ କରୁଥିବା ଛାତ୍ରାବାସର ନାଁ ଦେଇଥଲେ “ ବାଢିରାଉତ ଛାତ୍ରାବାସ ।” ପରେ 
ସେଇ ଛାତ୍ରବାସଟି ଓଡ଼ିଶାର ପ୍ରଥମ ଆଦିବାସୀ ଛାତ୍ରାବାସ ଭାବରେ ଗଢ଼ିଉଠିଲା। 
ବାଜିରାଉତ ତୁମରି ଭଳି ପିଲାଟିଏ । ସାହସର ସହିତ ମୃତ୍ୟୁବରଣ କରି ଚିରଦିନ ପାଇଁ 
ଅମର ହୋଇଗଲା। ସେମିତି ଓଡ଼ିଶାର ଆଉ ଜଣେ ବାରବର୍ଷର ପିଲା ଆମ୍ବବଳିଦାନ 
ପାଇଁ ଅମର ହୋଇଯାଇଛି ସେ କିଏ କହିଲ ? “ଧର୍ମପଦ” ନାଁ ଶୁଣିଛ ? ନ ଶୁଣିଥିଲେ 
ଉତ୍କଳମଣି ଗୋପବନ୍ଧୁ ଦାସଙ୍କ “ଧର୍ମପଦ” ଗାଥା କବିତାଟି ପଢ଼ିବ । 

ୟା ପରେ ଆଉ ଗ୍ରୋଟିଏ ପ୍ରସଙ୍ଗକୁ ଆସିବା। ଆମେ ଏପ୍ରିଲ ୧ ତାରିଖକୁ ଉତ୍କଳ 
ଦିବସ ଭାବରେ ପାଳନ କରିଥାଉଁ! କାହଁକି ଜାଣିଛ ପିଲେ ? 


ଇଂରେଜମାନେ ଶାସନ କରିବାକୁ ସୁବିଧା ହେବ ବୋଲି ବଙ୍ଗଳା, ବିହାର ଓ 
ଓଡ଼ିଶା, ତିନୋଟି ରାଜ୍ୟ ମିଶାଇ ଗୋଟିଏ ରାଜ୍ୟ କରିଦେଇଥଲେ। ଇଂଗ୍ରେଜମାନେ 

ବଙ୍ଗପ୍ରଦେଶରେ ଆଗ ପହଞ୍ଚ ସେଠି ସ୍କୁଲ କଲେଜ ସବୁ କରିଥିଲେ | ତେଣୁ ବଙ୍ଗାଜୀମାନେ 
ବେଶୀ ଶିକ୍ଷିତ ହୋଇ ଯାଇଥଲେ। ଓଡ଼ିଶା ଓ ବିହାରରେ ପ୍ରାୟ ବଙ୍ଗାଳୀ ଚାକିରିଆ 
ଥିଲେ । ସେମାନେ ଓଡ଼ିଆଙ୍କୁ ଘୃଣା ଦୃଷ୍ଟିରେ ଦେଖୁଥିଲେ | ତେଣୁ ଉଚ୍କଳଗୌରବ ମଧୁସୂଦନ 
ଦାସ, ପାରଳା ମହାରାଜା କୃଷ୍ଣଚନ୍ଦ୍ର ଗଜପତି, ମୟୂରଭଞ୍ଜ ରାଜା ରାମଚନ୍ଦ୍ର ଭଞ୍ଜ ରତ୍ୟାଦି 
ଓଡ଼ିଆ ଭାଷାଭାଷୀ ଲୋକଙ୍କ ପାଇଁ ଗୋଟିଏ ଅଲଗା ପ୍ରଦେଶ କରାଯାଉ ବୋଲି ଲଢୁଥିଲେ । 
ସେଥିପାଇଁ ଉତ୍କଳ ସମ୍ମିଳନୀ ବୋଲି ସଂସ୍ଥା ଗଢ଼ା ହୋଇ ମଝିରେ ମଝିରେ ମିଟିଂମାନ 
ହେଉଥିଲା! ଯାହା ହେଉ ଶେଷରେ ୧୯୩୬ ମସିହା ଏପ୍ରିଲ ୧ ତାରିଖ ଦିନ ଓଡ଼ିଶା 
ଗୋଟିଏ ସ୍ଵତନ୍ତ୍ର ରାଜ୍ୟରେ ପରିଣତ ହେଲା!। 

ଭାରତୀୟମାନେ ଇଂଗ୍ରେଢ ସରକାର ବିରୁଦ୍ଧରେ ଆନ୍ଦୋଳନ କରୁଥବାରୁ ଓ 
ଆନ୍ଦୋଳନ ବେଳକୂ-ବେଳ ବେଶି ଢୋର ଧରୁଥ ବାରୁ ଇଂଗ୍ରେଢ ସରକାର 
ଭାରତୀୟମାନଙ୍କୁ ଖୁସି କରିବାପାଇଁ ସବୁ ପ୍ରଦେଶରେ କଂଗ୍ରେସ ସରକାର ଗଢ଼ି ନିଜ 
ପ୍ରଦେଶର ଦାୟିତ୍ଵ ସେମାନେ ବୁଝନ୍ତୁ ବୋଲି ଆଦେଶ ଦେଇଥାଏ ଓ ସେ ଅନୁସାରେ 
ଓଡ଼ିଶାରେ ମଧ୍ଯ ବିଧାନସଭା ସଦସ୍ଯ ପାଇଁ ନିର୍ବାଚନ ହେଲା। ନବବାବୁ ବି ନିର୍ବଚନ 
ଲଢ଼ିଲେ। ସେ ଜିତିବା ତ ସ୍ବାଭାବିକ କଥା, ଜିତିଲେ ମଧ୍ଯ | 

ସେ ରାଜସ୍ବମନ୍ତ୍ରୀ ହୋଇ ଗଚ୍ରଷୀମାନଙ୍କ ପାଇଁ ଆଇନ ତିଆରି କରିଥଲେ। 
ସେତେବେଳେ ଚାଷୀ ପ୍ରଚାଙ୍କର ନିଜ ଜମିରେ ଗଛ ବା ପୋଖରୀରେ ମାଛ ଉପରେ 
ଅଧୂକାର ନଥଲା। ନବବାବୁ ଆଇନ କରି ପ୍ରଜାଙ୍କୁ ଗଛ ମାଛ ଅଧ୍ବକାର ଦେଇଥଲେ। 

୧୯୩୯ ମସିହାରେ ଦ୍ଵିତୀୟ ବିଶ୍ବଯୁଦ୍ଧ ଲାଗିଗଲା। ଗୋଟିଏ ପଟେ ଇଲଂଣ୍ଡ ଓ 
ଅନ୍ୟ ପଟରେ ଜର୍ମାନୀ ତା' ସହ ଜାପାନ ବି ମିଶିଲା। କଂଗ୍ରେସବାଲାଙ୍କୁ ନ ପରାରି 
ଇଂଗ୍ରେଜ ସରକାର ଘୋଷଣା କରିଦେଲେ ଯେ ଭାରତ ଯୁଦ୍ଧରେ ମିଶିବ। ଇଂଗ୍ରେଢ 
ସରକାରଙ୍କ ଏ ପ୍ରକାର ଘୋଷଣାରେ ମହାମ୍ବାଗାନ୍ଧୀ ଓ କଂଗ୍ରେସ ଅସନ୍ତୁଷ୍ଟ ହେଲେ । କଂଗ୍ରେସ 
ମନ୍ତିମଣ୍ଡଳ ସବୁ ପ୍ରଦେଶରେ ଇସ୍ତଫା ଦେଲେ । ଏଥର ଗାନ୍ଧିଜୀ ଦେଶରେ ସବୁ ଲୋକଙ୍କୁ 
ଆନ୍ଦୋଳନ କରିବାକୁ ନ କହି ବ୍ୟକ୍ତିଗତ ସତ୍ୟାଗ୍ରହୀ ହେବାକୁ କହିଲେ । ଓଡ଼ିଶାରୁ ମଧ୍ଯ 
ବ୍ୟକ୍ତିଗତ ସତ୍ୟାଗ୍ରହ କରି ଅନେକ ଲୋକ ଗିରଫ ହୋଇଥଲେ। ନବକୃଷ୍ଣ ମଧ୍ଯ ଗିପଫ 
ହୋଇଥୂଲେ । 


ଶେଷରେ ଆସିଲା ୧୯୪୨ ମସିହା । ଦ୍ଵିତୀୟ ବିଶ୍ଵଯୁଦ୍ଧ ଲାଗି ରହିଥାଏ । ଗାନ୍ଧିଜୀ 
ଇଂଗ୍ରେଢମାନଙ୍କ ବିରୁଦ୍ଧରେ ' ଭାରତଛାଡ଼? ଡାକରା ଦେଲେ। ବମ୍ବେରେ କଂଗ୍ରେସ 
ଅଧ୍ୟବେଶନ ବସିଲା। ଓଡ଼ିଶାରୁ ଏଇ ଅଧ୍ୟବେଶନରେ ଯୋଗଦେବାକୁ ଶ୍ରୀମତୀ ମାଳତୀ 

ଦେବୀ ଓ ଶ୍ରୀ ସୁରେନ୍ଦ୍ରନାଥ ଦ୍ବିବେଦୀ ଯାଇଥାନ୍ତି । ଗାନ୍ଧିକୀ ସେଇଠି ଘୋଷଣା କଲେ - 
“ ଇଂରେଜ, ଭାରତ ଛାଡ଼” | ରାତି ପାହିଲା ବେଳକୁ ଗାନ୍ଧିଜୀଙ୍କ ସମେତ ଭାରତର ସବୁ 
ବଡ଼ ବଡ଼ ନେତା ଗିରଫ ହୋଇଗଲେ | ମାଳତୀ ଚୌଧୁରୀ ଓ ସୁରେନ୍ଦ୍ର ଦ୍ବିବେଦୀ ଆସି 
ଓଡ଼ିଶାରେ ପହଞ୍ଚ୍‌ ସେମାନେ ବି ଗିରଫ ହୋଇଗଲେ । 


ନବବାବୁ ଆଗରୁ ଗିରଫ ହୋଇସାରିଥାନ୍ତି । ପ୍ରଥମେ ତାଙ୍କୁ ପୁରୀ ଜେଲରେ 
ରଖାଗଲା । ଜେଲ ଭିତରେ ପାଣି ପଶିଯିବାରୁ କଏଦୀମାନଙ୍କୁ କଟକ କେଲ୍‌କୁ ଅଣାଗଲା। 
କଟକ ଢେଲରେ ବିଜୁ ପଟ୍ଟନାୟକ ବି ବନ୍ଦୀ ଥଲେ। ସେ ଇଂରେଜ ସରକାରର ଯୁଦ୍ଧ 
ବିଭାଗରେ ପାଇଲଟ ଥଲେ। କିନ୍ତୁ ଭାରତୀୟ ସ୍ଵାଧୀନତା ସଂଗ୍ରାମୀମାନଙ୍କୁ ଲୁଗାଇ କରି 
ନିଆଅଣା କରୁଥିବାରୁ ଧରାପଡ଼ି ଜେଇକୁ ଆସିଥ୍ୂଲେ। ସେ ମଧ୍ଯ ନବବାବୁଙ୍କୁ ବହୁତ 
ଶ୍ରବ୍ଧା ଓ ସମ୍ମାନ କରୁଥିଲେ। 


ନବବାବୁ ଜେଲରେ ଥିବାବେଳେ ୮ ମାଣ୍ଡିଆ” ଦେହପାଇଁ ଭଲ ଖାଦ୍ଯ ବୋଲି 
ମାଣ୍ଡିଆ ଜାଉ କରିବା ବ୍ଯବସ୍ଥା କଲେ। ତାକୁ ଗୋଟିଏ ଆଧୁନିକ ନାଆଁ ଦେଲେ, 
EGG-OMLET ପରି - ‘ ମାଣ୍ଡୋଲେଟ' | ତମେମାନେ ବି ଏଥର ସେଇ ନାଁ ବ୍ୟବହାର 
କରିବ, ନାଇଁ ? 

ଅସହଯୋଗ ଆନ୍ଦୋଳନ ଓ ତା” ପର ସ୍ଵାଧୀନତା ସଂଗ୍ରାମ ସମୟର ଗୋଟିଏ 
ଘଟଣା। ସେତେବେଳେ ସ୍କୁଲରେ ପଢୁଥିବା ଷଷ୍ଠ, ସପ୍ତମ, ଅଷ୍ଟମ, ନବମ ଶ୍ରେଣୀର 
ପିଲାମାନେ ସ୍ତୁଇ ଛାଡ଼ି ସତ୍ୟାଗ୍ରହରେ ମିଶିବାକୁ ଗାଲି ଆସୁଥୂଲେ। ଘରକୁ ଫେରିଯାଇ 
ପଢ଼ିବାକୁ କହିଲେ ରାଜି ହେଉ ନ ଥଲେ।. ଏଇଭଳି ଛୋଟ ପିଲାଙ୍କୁ ନେଇ ଦଳଟିଏ 
ହେଲା | ତାଙ୍କ ନାଁ ଦିଆହେଲା ବାନର ସେନା। ଅଁସମାନଙ୍କ କାମଥିଲା ପିକେଟିଂ କରିବା। 
ବିଲାତି ଲୁଗାଦୋକାନ, ମଦ ଦୋକାନ ଆଗରେ ଠିଆ ହୋଇ କିଣିବାପାଇଁ ଯାଉଥିବା 
ଲୋକଙ୍କୁ ବୁଝାଇବା, ନ ଶୁଣିଲେ ଏମାନେ ଧାଡ଼ି ବାଛି ହାତ ଧରାଧରି ହୋଇ ଶୋଇପଡ଼ି 
ରାସ୍ତା ବନ୍ଦ କରୁଥିଲେ । ବେଳେବେଳେ ପୋଲିସମାନେ ସେମାନଙ୍କୁ ଜୋତାରେ ମାଡ଼ି 
ଗାଲିଗଲେ ବି ସେମାନେ ଘୁଞ୍ଚ ନଥିଲେ। ଯେଉଁମାନଙ୍କ ବୟସ ଚଉଦ ବର୍ଷରୁ କମ 
ହୋଇଥିବ, ତାଙ୍କୁ ତ ଢେଲ ହୋଇପାରିବ ନାହିଁ, ତେଣୁ ପୋଲିସ ବେଳେବେଳେ 
ଏମାନଙ୍କୁ ବୋହି ଟ୍ରକ୍‌ରେ ପକାଇ କେଉଁ ଜଙ୍ଗଲ ଭିତରେ ଛାଡ଼ି ଦେଉଥଲା। ଏମାନେ 
ପୁଣି ସେଠାରୁ ଗୀତଗାଇ କଟକ ବାହୂଡ଼ି ଆସୁଥୁଲେ । ବେଳେବେଳେ ସେମାନଙ୍କୁ ଧରିନେଇର 
ସେଠାରେ ମାଡ଼ ଦିଆଯାଉଥୁଲା। ପିଲାଙ୍କ କଅଁଳ ପାପୁଲି ଫାଟି ଯାଉଥିଲା। ପିଲାଏ 
ଫେରିବା ପରେ ରମାଦେବୀ ଏବଂ ମାଳତୀ ଦେବୀ ସେମାନଙ୍କ ହାତ ଧୋଇ ବ୍ୟାଶ୍ଡେଜ 
କରି ଦେଉଥିଲେ ଓ ନିଜ ହାତରେ ଖୁଆଇ ଦେଉଥିଲେ। 

ପିଲାମାନେ ଗୀତ ଗାଉଥିଲେ - 
“ମାର୍‌ କେତେ ବେତ ମାରିବ, 
ହାତକୁ ତ ଆମେ ପଥର କରିଛୁ, 
ଆମକୁ କି ତମେ ପାରିବ ? ” 


ତମେ 'ଞ୍ଞାନମଣ୍ଡଳ'ଂର ଲେଖକ ଶ୍ରୀ ବିନୋଦ କାନୁନଗୋଙ୍କ ନାଁ ଶୁଣିଛ ? ସିଏ 
ଅଷ୍ଟମ ଶ୍ରେଣୀରୁ ପଢ଼ାଛାଡ଼ି ଆସି ବାନରସେନା କରିଥିଲେ। ପରବର୍ଭୀ ସମୟରେ ସିଏ 
ଓଡ଼ିଶା ଭାଷାରେ ପ୍ରଥମ ଞ୍ଞାନମଣ୍ଡଳ (Encyclopedia) ଲେଖୁଲେ | 


ହଁ ୧୯ ୪୨ ଭାରତଛାଡ଼ ଆନ୍ଦୋଳନ କଥା କହୁଥିଲି ନା, ସେତେବେଳେ 
ନବବାବୂଙ୍କ ପୁରା ପରିବାର ଗିରଫହୋଇ ଭାରତର ବିଭିନ୍ନ ଜେଲରେ ଥଲେ। ମାଳତୀ 
ଦେବୀଙ୍କ ଗରିବର୍ଷ ବୟସର ଝିଅ ବି ଜେଲରେ ତା” ମାଙ୍କ ସହ ଥାଏ। ଓଡ଼ିଶାରେ ଆଉ 
ଅନ୍ୟ କୌଣସି ପରିବାରର ସମସ୍ତେ ଜେଲ ଯିବା ମୁଁ ଜାଣେ ନାହିଁ। 


ଦ୍ଵିତୀୟ ବିଶ୍ଵଯୁଦ୍ଧ ସରିଲା। ଯୁଦ୍ଧରେ ଇଂଲଣ୍ଡ ଜିତିଲା। ଜିତିବା ଖୁସିରେ ସବୁ ସ୍ଵାଧୀନତା 
ସଂଗ୍ରମୀମାନଙ୍କୁ ଜେଲରୁ ମୁକ୍ତ କରିଦେଲା। ଆମ ଓଡ଼ିଶାର ଯୁବକ ନବବାବୁଙ୍କୁ ଭାରି 
ଭଲ ପାଉଥଲେ। କାହିଁକି ନା ସେ ଗରିବ ଲୋକ, ଚାଷୀ ମୂଲିଆଙ୍କ ସପକ୍ଷରେ ଲଢୁଥିଲେ, 
ତାଙ୍କ ପାଇଁ ଆନ୍ଦୋଳନ କରୁଥିଲେ । ସଭା କରି ତାଙ୍କ ସ୍ଵାର୍ଥ ଓ ସୁବିଧା ଦାବି କରିବା ପାଇଁ 
ବୁଝାଉଥିଲେ | ରାଜା ଜମିଦାରଙ୍କୁ ଅନ୍ୟାୟ ଖଜଣା ନ ଦେବା ପାଇଁ କହୁଥିଲେ। ନିଢେ 
ସେମାନଙ୍କ ପାଇଁ ମାଡ଼ ବି ଖାଉଥଜେ। 


ନବବାବୁ ଥରେ ପୁରୀ ଜେଲରେ ଥାଆନ୍ତି ଦିନେ ରାତିରେ ଭୟଙ୍କର ଝଡ଼ତୋଫାନ 
ହେଲା, କେଲଖାନା ଭିତରେ ପାଣିର ସୁଅ ଛୁଟିଲା। ବନ୍ଦୀମାନେ ରହିବେ କେମିତି ? 
ନବକୃଷ୍ଣ ବାବୁ ପରାମର୍ଶ ଦେଲେ ପାଚେରୀ କାନ୍ଧ କଣା କରିଦିଅ। ପାଣି ବାହାରକୁ 
ପଳାଇବ | ବନ୍ଦୀମାନେ ପାଚେରୀ ତଳ କଣା କରିବାରେ ଲାଗିପଡ଼ିଲେ। ଏତିକି ବେଳେ 
ଝଡ଼ି ଟିକିଏ କମିବାରୁ ଜେଲ ସୁପରିଟେଣ୍ଡେଂଟ୍‌ ଆସି ପରିସ୍ଥିତି ଦେଖୁଲେ। ସେ ଭାବିଲେ- 
କଏଦୀମାନେ ଖସି ପଳାଇବାକୁ ଏମିତି କଣା କରୁଛନ୍ତି । ତେଣୁ ସେ ସୈନ୍ଯମାନଙ୍କୁ 
ଆଦେଶ କଲେ ଗୁଳିକରିବା ପାଇଁ। ନବବାବୁ ପ୍ରଥମେ କମିଙ୍କ ଖୋଲି ତାଙ୍କଆଗରେ 
ଠିଆ ହେଲେ । କହିଲେ ମତେ ପ୍ରଥମେ ଗୁଳି କର | ତାଙ୍କୁ ଗୁଳି କରିବା ସାହସ ପୋଲିସଙ୍କର 
ନ ଥଲା, ତେଣୁ ସେମାନେ ପଛଘୁଞ୍ଚା ଦେଲେ । 

ଝ ୯୪୬ ବେଳକୁ ଇଂଗ୍ରେଢମାନେ ଭାରତକୁ ସ୍ଵାଧୀନ କରିଦେଇ ତାଙ୍କ ଦେଶକୁ 
ଗଲିଯିବେ ବୋଲି ଜଣାପଡ଼ିଗଲାଶି। ୧୯ ୪ ୬ରେ ଓଡ଼ିଶାରେ ହରେକୃଷ୍ଣ ମହତାବ ହେଲେ 
ମୁଖ୍ୟମନ୍ତ୍ରୀ । ମନ୍ତ୍ରିମଣ୍ଡଳରେ ନବବାବୁ ରାଜସ୍ବମନ୍ତ୍ରୀ ହେଲେ । 

ରାଜସ୍ବମନ୍ତ୍ରୀ ହେବାପରେ ନବବାବୁ ଚାଷୀମାନଙ୍କ ସୁବିଧା ପାଇଁ କେତେଗୁଡ଼ିଏ 
ଆଇନ କରି ବିଧାନସଭାରେ ପାସ କରାଇଥଲେ। ସେତେବେଳେ ସମସ୍ତେ ରଂରାଜୀ 
କହୁଥିଲେ କିନୁ ନବବାବୁ ଓଡ଼ିଆରେ ହିଁ କହୁଥିଲେ। ପରେ ଯେତେବେଳ ମୁଖ୍ୟମନ୍ତ୍ରୀ 
ହେଲେ, ସେ ଓଡ଼ିଶାରେ ସରକାରୀ କାଗଜପତ୍ର, ସବୁ ଓଡ଼ିଆରେ ଲେଖା ହେବ ବୋଲି 
ଆଇନ କରିଥଲେ । 


ଏଥର ଆମେ ନବବାବୁଙ୍କୁ ବାପି” ବୋଲି କହିବା। କାହିଁକିନା ତାଙ୍କ ପିଲାମାନେ 
ତାଙ୍କୁ ବାପି” ଓ ମାଳତୀ ଦେବୀଙ୍କୁ ‘ନୂମା' ବୋଲି ଡାକୁ ଥିଲେ। ପରେ ଓଡ଼ିଶାରେ 
ତାଙ୍କଠାରୁ ଛୋଟ, ତାଙ୍କ ଝିଅ ପୁଅ ବୟସର ସମସ୍ତେ ତାଙ୍କୁ ବାପିନୂମା ବୋଲି ଡାକିଲେ। 
ଏବେ ସିନା ସେ “ବାପି” ହେଲେ କିନୁ ତାଙ୍କ ପିଲାଦିନ ନା କଣ ଥିଲା ଜାଣିଛ ପିଲେ ? 
ତାଙ୍କ ପିଲାଦିନ ନାଁ ଥଲା ଟୁଆଁ। 

୧୯୪୭ ମସିହା ଅଗଷ୍ଟ ୧୫ ତାରିଖ ଦିନ ଇଂରେଜମାନେ ଭାରତୀୟମାନଙ୍କୁ 
ଭାରତୀୟ ଶାସନ ଭାରଦେଇ ଭାରତବର୍ଷକୁ ସ୍ଵାଧୀନତା ଦେଲେ । କିନ୍ତୁ ଗୋଟିଏ ଅଡ଼ୁଆ 
ରଖୁ ଦେଇଥଲେ। ଏମିତିରେ ଇଂଗ୍ରେଢମାନେ ପାକିସ୍ଥାନ ସୀମାରୁ ବ୍ରହ୍ମଦେଶ ସୀମା 
ପର୍ଯ୍ୟନ୍ତ ଅଖଣ୍ଡ ଭାରତର ଶାସନ ନି ହାତରେ ରଖୁଥିଲେ, କିନୁ ଭାରତ ତ ବହୁତ ବଡ଼ 
ଦେଶ, ୟାକୁ ଶାସନ କରିବାର କ'ଣ ସହଜ କଥା | ତେଣୁ ଆଗରୁ ଯେଉଁ ରାଜବଂଶମାନେ 
ତାଙ୍କୁ ମାନିଲେ ମାନେ ତାଙ୍କ ଅଧ୍ୂବନରେ ରହି ତାଙ୍କୁ ଖଜଣା ଦେବାକୁ ମାନିଗଲେ, 
ସେମାନଙ୍କୁ ଇଂରେଜମାନେ ନିଜ ରାଜ୍ୟ ଶାସନ କରିବାକୁ ଛାଡ଼ି ଦେଇଥିଲେ। ଆଉ 
ଯିଏ ନମାନିଲେ, ତାଙ୍କ ରାଜ୍ୟ ସବୁ କଳେ ବଳେ କୌଶଳେ ଆପଣା ଅଧୂନକୁ ଆଣି 
ଆସିଲେ । ତମେମାନେ ରାଣୀ ଲକ୍ଷ୍ମୀବାଇ, ଟିପୁ ସୁଲତାନ, ଏମାନଙ୍କ ନୀ ଶୁଶିଥିବ। 
ଏମାନେ ରଟଂଗ୍ରେଚମାନଙ୍କୁ ନ ମାନି ତାଙ୍କ ସଙ୍ଗେ ଯୁଦ୍ଧ କରିଥିଲେ। ତେଣୁ ସେମାନଙ୍କ 
ରାଜ୍ୟ ଇଂରେଜମାନେ ନିଢେ ଶାସନ କଲେ। ସେମିତି ଓଡ଼ିଶାରେ ଅନୁଗୋଳର ରାଜା 
ସୋମନାଥ ଢଗଦେବ ତାଙ୍କ ସଙ୍ଗେ ଲଢ଼ିଥିଲେ, ସେମିତ ଖୋର୍ଧା ସେନାପତି ବକ୍ତି 
ଜଗବନ୍ଧୁ ବିଦ୍ୟାଧର ବି ଲଢ଼ିଥିଲେ, ସମ୍ବଲପୁରର ସୁରେନ୍ଦ୍ର ସାଏ ବି ଲଢ଼ିଥିଲେ | ଏମାନଙ୍କ 
ରାଜ୍ୟ ଇଂରେଜମାନେ ନିଜ ହାତରେ ରଖଥଲେ | ବାକି ଓଡ଼ିଶାର ବହୁତ ଛୋଟ ଛୋଟ 
ରାଜ୍ୟର ରାଜା ଇଟଗ୍ରେଜ୍ମାନଙ୍କୁ ମାନି ତାଙ୍କ ଅଧ୍ୟନରେ ଶାସନ କରୁଥଲେ। 

ଏବେ ରାଜାମାନେ କହିଲେ ଅମେ ସ୍ବାଧୀନ ହୋଇଗଲୁ। ଭାରତ ଭିତରେ ଏତେ 
ରାଜ୍ୟ ସ୍ବାଧୀନ ରହିବେ । ସେମାନେ ଭାରତୀୟ ଗଣରାଜ୍ୟର ସରକାରଙ୍କୁ ମାନିଲେ ନାହିଁ| 
ବଡ଼ ଅସୁବିଧା ହେଲା। ଓଡ଼ିଶା ସରକାରଙ୍କ ଅଧ୍ନରେ ଥବା ଅଞ୍ଚଳର ଲୋକେ ସ୍ଵାଧୀନ 
ଭାବରେ ସବୁ ସୁବିଧା ପାଇଲା ବେଳକୁ ଗଡ଼ଜାତିଆ ଲୋକେ ସେ ସୁବିଧା ତ ପାଇବେ 
ନାହିଁ। ଓଲଟା ରାଜାମାନଙ୍କ ଅତ୍ୟାଚାର ବି ସହୁଥ୍‌ବେ ଏ କେମିତିକା କଥା, ଲୋକଙ୍କ 
ପାଇଁ ତ ଅନ୍ୟାୟ ନା। 


ସେତେବେଳେ ସର୍ଦାର ପଟେଲ ଗୋଟିଏ ଚୁକ୍ତିପତ୍ର କରାଇଥାନ୍ତି । ରାଜାମାନେ 
ଭାରତ ସହ ମିଶିବେ ବୋଲି ସେ ଚୂକ୍ତିପତ୍ରରେ ଦସ୍ତଖତ ଦେବେ । ଓଡ଼ିଶାରେ ନବବାବୁ 
ମାଳତୀ ଦେବୀ ଅଣ୍ଟା ଭିଡ଼ିଲେ । ଓଡ଼ିଶାର ରାଜାମାନଙ୍କୁ ବୁଝାଇଲେ । ଆଗରୁ ତ ଏମାନେ 
ପ୍ରଚାଙ୍କ ଅଧ୍ୟକାର ଦାବୀ କରିବାକୁ ଗଡ଼ଜାତ ଅଞ୍ଚଳର ଗାଁମାନଙ୍କରେ ପ୍ରଜାମଣ୍ଡଳ ସବୁ 
କରାଇଥଲେ | ଏବେ ଭାରତ ସ୍ଵଧୀନ ହେଲାଣି। ତେଣୁ ଢେଙ୍କାନାଳ ରାଜା ପଳାଇଯାଇ 
ଗାନ୍ଧିଜୀଙ୍କ ଶରଣ ପଶିଲା। ନବବାବୁ , ମାଳତୀ ଦେବୀ ଅନ୍ୟ ରାଜାମାନଙ୍କୁ ବୁଝାଇଲେ | 
ରାଜାମାନେ ଭାରତରେ ମିଶିବା ପାଇଁ ଗୋଟିଏ ଚୁକ୍ତିପତ୍ର କରାହୋଇଥଲା। ସେଥୁରେ 
ସମସ୍ତେ ଦସ୍ତଖତ କରି ଓଡ଼ିଶା ସହିତ ମିଶିଲେ। ନୀଳଗିରି ରାଜା ପ୍ରଥମେ ଅମଙ୍ଗ 
ହେଉଥୁଲେ। ମାଳତୀ ଦେବୀ ଯାଇ ତାଙ୍କୁ ଧମକାଇବାରୁ ସେ ମଧ୍ଯ ଦସ୍ତ ଖତ କରିଦେଲେ। 


ଦେଶ ସ୍ଵାଧୀନ ହେଲା ପରେ ଦେଶ ଚଳିବା ପାଇଁ ନିୟମ ତିଆରି ହେବାକଥା। 
ଭାରତରେ ବହୁତ ଧର୍ମ, ବହୁତ ଭାଷାର ଲୋକ ବସବାସ କରନ୍ତି । ସମସ୍ତଙ୍କୁ ସୁହାଇଲା 
ପରି ନିୟମ ହେବା କଥା | ତେଣୁ ଦେଶର ବିଶିଷ୍ଟ ଜ୍ଞାନୀ ଗୁଣୀ ଲୋକଙ୍କୁ ନେଇ ଗୋଟିଏ 
ସମ୍ବିଧାନ ତିଆରିସଭା କରାହେଲା। ମାଳତୀ ଦେବୀ ସେ ସଭାର ସଦସ୍ଯ ଥୂଲେ। 
ସେତେବେଳେ ସାରା ଭାରତରେ ହିନ୍ଦୁ ମୁସଲମାନ ଦଙ୍ଗା ଲାଗିଥାଏ। ୭୫ ବର୍ଷର ବୁଢ଼ା 
ଗାନ୍ଧିଜୀ ଲୋକଙ୍କୁ ବୁଝାଇବା ପାଇଁ ଖାଲି ପାଦରେ ନୂଆଖାଲିର ର୍ଗାଁ କୁ ଗାଁ ବୁନୁଥାନ୍ତି। 
ମାଳତୀ ଦେବୀ ସମ୍ଭିଧାନ ସଭାରୁ ଇସ୍ତଫା ଦେଇ ଗାନ୍ଧିଜୀଙ୍କ ସାଥ୍‌ରେ କାମ କରିବାକୁ 
ନୂଆଖଲି ଗାଲିଗଲେ। 


ସମ୍ବିଧାନ ତିଆରି ସରିବା ପରେ ୧୯ ୫ ୨ରେ ଦେଶରେ ପ୍ରଥମଥର ନିର୍ବାଚନ 
ହେଲା। ଆମ ପ୍ରଥମ ପ୍ରଧାନମନ୍ତ୍ରୀ ଜବାହରଲାଲ ନେହେରୁ ବାପିଙ୍କ ଜ୍ଞାନ ଓ ଗୁଣ ଯୋଗୁଁ 
ତାଙ୍କୁ ଭାରି ଭଲପାଉଥଲେ । ସେ ଆଗ୍ରହ କଲେ ଯେ ବାପି ଇଲେକସନ୍‌ ଲଢ଼ନ୍ଧୁ । ବାପି 
ଇଲେକ୍‌ସନ୍‌ ଲଢ଼ିଲେ ଓ ପ୍ରଥମ ମୁଖ୍ୟମନ୍ତ୍ରୀ ହେଲେ । 


Ae 66) FYSYAG! YE 9୪H 


Digitized by srujanika@gmail.com 


ବାପି ମୁଖ୍ୟମନ୍ତ୍ରୀ ହେବା ପରେ ଓଡ଼ିଶାରେ ବହୁତ ଉନ୍ନତିମୂଳକ କାମ କରିଥଲେ। 
ସେତେବେଳେ ବନ୍ୟା ବହୁତ ହେଉଥିଲା। ବନ୍ୟାରେ ଶହ ଶହ ଗାଁ ଧୋଇ ହୋଇ 
ଯାଇଥୁଲା। ତେଣୁ ବନ୍ଯା ପାଣି ଅଟକାଇବା ପାଇଁ ଓ ଢଳ ବିଦ୍ୟୁତ୍‌ ଉତ୍ପାଦନ ପାଇଁ 
ହୀରାକୂଦ ବନ୍ଧ ଆରମ୍ଭ କରାଯାଇଥିଲା! ରାଉରକେଲାର ଲୁହା ଇସ୍ପାତ କାରଖାନା ମଧ୍ଯ 
ତାଙ୍କରି ଅମଳରେ ଆରମ୍ଭ କରାଯାଇଥଲା। ଆଗରୁ ଓଡ଼ିଶାରେ କୃଷି କଲେଜ ନଥଲା। 
ନବବାବୁ ଭୁବନେଶ୍ବରଠାରେ କୃଷି କଲେଜ କରାଇଥୁଲେ । ଓଡ଼ିଶାରେ ସେତେବେଳେ 
ଓଡ଼ିଆ ପିଲା ଇଂଜିନିୟରିଂ ପଢ଼ି ପାରୁନଥୂଲେ। ତେଣୁ ବୁର୍ଲାରେ ଇଞ୍ଜିନିୟରିଂ କଲେଜ 
କରାଇଲେ | ଡୁଡୁମା ଜଳବିଦ୍ୟୁତ୍‌ କେନ୍ଦ୍ର ମଧ୍ଯ ସେ କରାଇଥଲେ। ପ୍ରଥମକରି ସରକାରୀ 
ବସ୍‌ ଚଳାଇଥୂଲେ। ଅନୁଗୁଳରେ ରହି ବିଭିନ୍ନ ଗଡ଼ଜାତକୁ ପ୍ରଜାମଣ୍ଡଳ କରାଇବାକୁ 
ଯାଉଥିବା 'ନୂମା' ପରେ ସହିଦ ବାଜି ରାଉତଙ୍କ ନାଁରେ ସ୍ଵାଧୀନତା ସଂଗ୍ରାମୀଙ୍କ ପିଲା 
ପଢ଼ିବା ପାଇଁ ସେଠି ଛାତ୍ରାବାସଟିଏ କଲେ। ସ୍ଵାଧୀନତା ପରେ ଗାନ୍ଧିଜୀଙ୍କ ଘନିଷ୍ଠ ସହକର୍ମୀ 
ଅମୃତଲାଲ ଠକ୍କର ନୁମାଙ୍କୁ ପରାମର୍ଶ ଦେଲେ ଯେ ଆଦିବାସୀ ପିଲାଙ୍କୁ ସେଇ 
ଛାତ୍ରାବାସରେ ପଢ଼ାଇବାକୁ । କୋରାପୁଟର ବିଶ୍ବନାଥ ପଟ୍ଟନାୟକ “ ଆଜ୍ଞା? ଆଦିବାସୀ 
ପୁଅଝିଅଙ୍କୁ ଆଣି ତାଙ୍କ ପାଖରେ ଛାଡ଼ିଲେ । ବାଜି ରାଉତ ଛାତ୍ରାବାସ ଓଡ଼ିଶାରେ ପ୍ରଥମ 
ଆଦିବାସୀ ସ୍ତୁଲ। 


ବାପି ମୁଖ୍ୟମନ୍ତ୍ରୀ ଥବାବେଳେ ଭୁବନେଶ୍ବରରେ ରହୁଥିଲେ। ନୂମା କିନ୍ତୁ ଅଧ୍ୟକାଂଶ 
ସମୟରେ ଅନୁଗୋଳ ବାଜିରାଉତ ଛାତ୍ରାବାସରେ ରହୁଥିଲେ । ପାଞ୍ଚ / ଛଅବର୍ଷ ବୟସର 
ଆଦିବାସୀ ପିଲା କୋରାପୁଟ, ଗଞ୍ଜାମ, କେନ୍ଦୁଝରରୁ ଆସି ସେଠି ରହୁଥିଲେ । ସେମାନଙ୍କୁ 
ଦାନ୍ତ ଘଷାଇବା, ଗାଧୋଇବା, ଖୁଆଇ ଦେବା, ପାଠ ପଢ଼ାଇବା ଆଦି ସବୁ କାମ ସେ 
ନିଜେ କରୁଥଲେ। ତାଙ୍କୁ ସାହାଯ୍ୟ କରୁଥିଲେ ତାଙ୍କ ବଡ଼ଝିଅ ଉତ୍ତରା ଓ ତାଙ୍କ ସମବୟ୍କ୍ଟ 
ଝିଅ. କିରଣଲେଖା। ପାଖରେ ଥବା ସୁସୁଡ଼ା ଗାଁର ବଳଭଦ୍ର ମିଶ୍ର ଛାତ୍ରାବାସ ଦାୟିତ୍ଵ 
ବୁଝିଥିଲେ। 

ବାପି ମୁଖ୍ୟମନ୍ତ୍ରୀ ହେଲାବେଳକୁ ତାଙ୍କ ମାଆ ବହୁତ ବୁଢ଼ୀ ହୋଇଯାଇଥଲେ। 
ବାପି ତାଙ୍କୁ ଆଣି ଭୁବନେଶ୍ବରରେ ତାଙ୍କ ଘରେ ରଖୁଲେ। ତାଙ୍କ ଭାଉଜ ରମାଦେବୀ 
ସେତେବେଳେ କସ୍ତୁରବା ଟ୍ରଷ୍ଟ ଗଢ଼ି ମହିଳାମାନଙ୍କୁ ଦେଶସେବା ପାଇଁ ଟ୍ରେନିଂ ଦେଉଥାନ୍ତି, 
ନୂମା ବି ଅଧ୍କାଂଶ ସମୟରେ ଅନୁଗୋଳରେ ଥଅଆନ୍ତି। ବାପି ଅଫିସରୁ ଫେରିଲେ ତାଙ୍କ 
ମାଆଙ୍କୁ ପିଠିରେ ଲଦି କରି ବଗିଚାରେ ବୁଲାନ୍ତି। ତାଙ୍କ ଝାଡ଼ାପରିସ୍ତା ବି ସଫା କରନ୍ତି। 
ପୁଅ ହେବ ସିନା ଏମିତିକା । ଧନ୍ୟ କହିବ ବାପିଙ୍କ ପୁଅପଣିଆକୁ | 

ମୁଖ୍ୟମନ୍ତ୍ରୀ ହେଲାପରେ ବି ସେ କାହାରି ଉପରେ ହାକିମି ଜାହିର କରୁନଥିଲେ, 
ବରଂ କେଉଁଠିକି ଗସ୍ତରେ ଗଲେ ସମସ୍ତଙ୍କ ସାଙ୍ଗରେ ତଳେ ବସି ଖାଉଥଲେ। ନିଜେ 
କୂଅରୁ ପାଣି କାଢ଼ି ଗାଧୋଉଥଲେ ଓ ଅନ୍ୟ କେହି ଗାଧୋଇବାକୁ ଆସିଲେ ବି ପାଣି 
କାଢ଼ି ତା ଉପରେ ଢାଳୁଥଲେ। 

ମୁଖ୍ୟମନ୍ତ୍ରୀ ହେବାପରେ ସେ ଫୁଲବାଣୀ ଯାଇଥାନ୍ତି । କନ୍ଧମାନଙ୍କ ସଭାରେ ଭାଷଣ 
ଦେବାକୁ ଗଲେ। ଶୀତ ଦିନ, ଫୁଲବାଣୀର ମଂଜଥରା ଶୀତ । କନ୍ଧମାନେ ଚିରାଲୁଗା 
ପିଛିଥାନ୍ତିୟ ଛିଣ୍ଡା ଅଖା ଘୋଡ଼ାଇ ହୋଇଥାନ୍ତି । ବାପି ଭାଷଣ ଦେବାକୁ ଠିଆ ହେଲେ। 
ଭାଷଣ ଦେବେ କ'ଣ ଛିଡ଼ା ହୋଇ ଭୋ ଭୋ କାନ୍ଦିଲେ। କନ୍ଧମାନଙ୍କ ଶୀତକଷ୍ଟ ସେ 
ବହୁତ ବେଶି ଅନୁଭବ କରୁଥିଲେ ଲୋକଙ୍କ ଅସୁବିଧା ବୁଝିବା ଲୋକଟି ପ୍ରକୃତ 
ଲୋକସେବକ ! ବାପି ସେମିତିକା ମୁଖ୍ୟମନ୍ତ୍ରୀ ଥଲେ। 

ସେତେବେଳେ ରାଜ୍ୟରେ ବହୁତ କମ୍‌ ସିନେମା ହଲ ଥାଏ । କଟକରେ ବି ୨ ବା 
୩ଟି ସିନେମା ହଲ, ଭୁବନେଶ୍ବରରେ ବୋଧହୁଏ ଗୋଟିଏ ଥାଏ। ଲୋକସମ୍ପର୍କ ବିଭାଗ 
ତରଫରୁ ସିନେମା ଦେଖାହୁଏ। ସେମିତି ବାପି ଥରେ ତାଙ୍କ ଘରେ ଲୋକସମ୍ପର୍କ 
ବିଭାଗବାଲାଙ୍କୁ ଡାକି ସିନେମା ଦେଖାଇବା ବ୍ୟବସ୍ଥା କରିଥାନ୍ତି । ସିନେମା ଦେଖୁବ କିଏ ? 
ମୁଖ୍ୟମନ୍ତ୍ରୀଙ୍କ ପିଅନା ଚୌକିଦାର ଥିବା ଅନ୍ୟ କର୍ମଚାରୀଙ୍କ ପିଲାମାନେ ଆସି ସାରିଥାନ୍ତି। 
କିନ୍ତୁ ମୁଖ୍ୟମନ୍ତ୍ରୀ କାର ପଠାଇଥାନ୍ତିତେଣୁ ସମସ୍ତେ ଅପେକ୍ଷା କରିଥାନ୍ତି । କାର ଆସିଲା, 
ସେଥରରେ ବାପିଙ୍କ ସାଙ୍ଗରେ ରହୁଥିବା କନେଷ୍ଟବଲମାନଙ୍କ ପିଲାମାନେ ଆସିଲେ । ବାପି 
ସିନେମା ଆରମ୍ଭ କରିବାକୁ କହିଲେ । ନିଜେ ଛୋଟ ଛୁଆଟିଏକୁ କାଖେଇ ଯାଇ ସମସ୍ତଙ୍କ 
ସାଙ୍ଗରେ ବସି ପଡ଼ିଲେ। ବାପି ଏଇଭଳି ମୁଖ୍ୟମନ୍ତ୍ରୀ ଥିଲେ । 


ଓଡ଼ିଶା ପାଇଁ ବାପି କ”ଣ ସବୁ କରିଥିଲେ ସେ ସବୁ ତ ଆଗରୁ କହିସାରିଛି। 


ଚାଷୀମାନଙ୍କ ସୁବିଧା ପାଇଁ ବିଭିନ୍ନ ଆରନ କରିଥିଲେ । ସେ ଥିଲେ ଏକମାତ୍ର ମୁଖ୍ୟମନ୍ତ୍ରୀ 
ଯାହାଙ୍କ ନାଁରେ ଦୁର୍ନୀତି ଅଭିଯୋଗ ନଥୁଲା | 

ବାପି ମୁଖ୍ୟମନ୍ତ୍ରୀ ଥବା ଅବସ୍ଥାରେ ୧୯ ୫ ୫ ମସିହାରେ ଆଗର୍ଯ୍ୟ ବିନୋବା ଭାବେ 
ପାଦରେ ଚାଲି ଚାଲି ଗାଁ ଲୋକଙ୍କୁ ରୂମିଦାନ ମାଗି ମାଗି ଓଡ଼ିଶାରେ ପହଞ୍ଚଲେ | ଓଡ଼ିଶାର 
ବାଲେଶ୍ଵରରେ ପହଞ୍ଚ ଗଲି ଗଲି ଗାଁକୁ ଗାଁ ଯାଇଥାନ୍ତି । ଗାଁରେ ରହି ସଭା କରନ୍ତି, 
ଲୋକଙ୍କୁ ବୁଝାନ୍ତିୟ ବହୁତ ଜମି ଥିବା ଲୋକଙ୍କୁ ଗାଁରେ ଜମିନଥବା ଲୋକଙ୍କ ପାଇଁ ଜମି 
ଦେବାକୁ କହନ୍ତି । ତାଙ୍କ କଥା ଶୁଣି ଅନେକ ଜମିଥିବା ଚାଷୀ,ଜମି ନଥିବା ମୂଲିଆଙ୍କୁ ଜମି 
ଦାନ କରନ୍ତି | ତାକୁ କୁହାଯାଉଥାଏ ଭୂଦାନ | ଓଡ଼ିଶାରେ ଗୋପବନ୍ଧୁ ଚୌଧୁରୀ, ରମାଦେବୀ 

ଓ ଆହୁରି ଅନେକ ଲୋକ ବିନୋବାଜୀଙ୍କ ସାଥିରେ ବୁଲୁଥାନ୍ତି। ମୁଖ୍ୟମନ୍ତ୍ରୀ ବାସିଙ୍କ ମନ 
ଆଉ କଣ ସମ୍ଭାଳି ପାରିବ | ସିଏ ବି ଟିକିଏ ସମୟ ମିଳିଲେ ଆସି ସେମାନଙ୍କ ସାଥୁରେ 
ମିଶନ୍ତି, ଭାଷଣ ଶୁଣନ୍ତି । ସେମାନଙ୍କ ଅସୁବିଧା ସୁବିଧା ବୁଝନ୍ତି। ଗୋପବନ୍ଧୁ ଚୌଧୁରୀ ଓ 
ନବକୃଷ୍ଣ ଚୌଧୁରୀ - ଏ ଦି ଭାଇ ତାଙ୍କ ଗାଁରେ ଥବା କ୍ଷେତ ଓ ଚାଷ ଜମି ସବୁ ତାଙ୍କ 
ଭାଗରାଷୀଙ୍କୁ ବାଣ୍ଡି ଦେଇ ସାରିଥିଲେ । 


ବିନୋବାଜୀଙ୍କ କଥା ଶୁଣି କୋରାପୁଟ ଆଦିବାସୀ ଚାଷୀମାନେ ଗାଁ ଯାକର ଜମି 
ସମସ୍ତଙ୍କ ଭିତରେ ବାଣ୍ଡିଲେ। ତାକୁ କୁହାଗଲା ଗ୍ରାମଦାନୀ। ସେତେବେଳେ ବାପି ବି 
କୋରାପୁଟ ଯାଉଥଲେ। କୋରାପୁଟ ଆଦିବାସୀଙ୍କ ଦୁଃଖ ଦୁର୍ବଶା ସେ ନିଜ ଆଖ୍ମରେ 
ଦେଖଥଲେ । ଆଗରୁ ନୁମା କୋରାପୁଟରୁ ଆଦିବାସୀ ପିଲାଙ୍କୁ ଆଣି ବାଢି ରାଉତ 
ଛାତ୍ରାବାସରେ ରଖୁଥିଲେ। ଏବେ ବାପି କୋରାପୁଟ ଆଦିବାସୀଙ୍କ ପାଇଁ ବିଶେଷ 
ଦୃଷ୍ଟିଦେଲେ। ସେତେବେଳେ କୋରାପୁଟରେ ମାଳମାଳ ପାହାଡ଼ ଜଙ୍ଗଲ ଭର୍ଭି ହୋଇଥିଲା। 
ଗଲିଯିବା ରାସ୍ତାରେ ବାଘ ଭାଲୁ ହାବୁଡ଼ି ଯାଆନ୍ତି । ଗାଁମାନଙ୍କରେ କୂଅ ନଥାଏ । ମାଇଲ 
ମାଇଲ ବାଟ ପାହାଡ଼ ଚଢ଼ି ଝରଣାରୁ ପାଣି ଆଣନ୍ତି । ବାପି ଲୋକଙ୍କ ସୁବିଧା ପାଇଁ କୂଅ 
ଖୋଳାଇଲେ। ଆଦିବାସୀମାନେ କୂଅ ପାଣିରେ ନିଜ ଛାଇ ଦେଖୁ ଭୂତ ଅଛିବୋଲି ଭୟ 
କଲେ। ଏ ଖବର ବାପିଙ୍କ କାନରେ ପଡ଼ିଲା। ସେ ସେଠୁ ଗୁଡ଼ିଏ ଦର୍ପଣ କିଣି ଗାଁମାନଙ୍କରେ 
ବାଣ୍ଡିଲେ। ତା'ପରେ ଯାଇ ସେମାନଙ୍କ ଭୂତ ଡର ଛାଡ଼ିଲା। ବର୍ଷାଦିନେ ଝରଣାର 
ଗୋଳିଆପାଣି ନ ପିଇ କୂଅ ପାଣି ପିଇଲେ। 


ବାପିଙ୍କର ଆଉ ମୁଖ୍ୟମନ୍ତ୍ରୀ ପଦବୀରେ ରହିବାକୁ ଇଚ୍ଲା ହେଲା ନାହିଁ। ସେ ଇସ୍ତଫା 
ଦେଇ ଅନୁଗୋଳ ଫେରିଆସିଲେ । ସେତେବେଳକୁ ନୂୁମାଙ୍କ ବାଢିରାଉତ ଛାତ୍ରାବାସକୁ 
ସରକାରୀ ସହାୟତା ମିଳି ସାରିଥାଏ। ସେ ନବଜୀବନ ମଣ୍ଡଳ ନାଁରେ ଆଉରି ଗୋଟାଏ 
ଅନୁଷ୍ଠାନ ଗଢ଼ି, ଖଦୀକାମ, ମହିଳାମାନଙ୍କୁ ଟ୍ରେନିଂ ଦେଇ ଗ୍ରାମସେବିକା ଭାବରେ ଆଦିବାସୀ 
ଗାଁକୁ ପଠାଇବା ଇତ୍ଯାଦି କାମ କରାଉଥାନ୍ତି। ବାପି ଅନୁଗୋଳ ଫେରି ନୂମାଙ୍କ ସାଥିରେ 
ରହିଲେ । 

ଆଉ ଗୋଟିଏ ମଜ୍ଚାକଥା ପିଲାଏ ବାପି ବହୁତ ସିଗାରେଟ ପିଉଥୂଲେ। ନୂମାଙ୍କ 
ଜଢନ୍ଧ ଦିନରେ ବାପି ତାଙ୍କୁ ପଚାରିଲେ “ ତମକୁ ଜନ୍ଧଦିନର ଉପହାର କଣ ଦେବି” ? ନୂମା 
ଡବାଟି ନେଇ ଯାଇ କହିଲେ, “ ମୋତେ ୟାକୁ ଦିଅ” କହି ଟିଣଟି ଦୂରକୁ ଫୋପାଡ଼ି 
ଦେଲେ। ବାପି ସେ ଦିନୁ ଆଉ ସିଗାରେଟ ଛୁଇଁଲେ ନାହିଁ। ଦିହିଁଙ୍କ ଭିତରେ କେତେ 
ସ୍ବେହ ଥୁଲା। 

ବାପି ମୁଖ୍ୟମନ୍ତ୍ୀତ୍ଵ ଛାଡ଼ିବା ପରେ ଅନୁଗୋଳର ମାଳତୀ ଆଶ୍ରମରେ ରହୁଥାନ୍ତି, 
ତାଙ୍କୁ ସର୍ବସେବା ସଂଘର ସଭାପତି ହେବା ପାଇଁ ନିମନ୍ତ୍ରଣ ଆସିଲା। ସର୍ବସେବା ସଂଘ 
ଗାଛିଜୀଙ୍କ ବିଭିନ୍ନ କାମ ପାଇଁ ଗଢ଼ା ହୋଇଥଲା। ଏଇଟି ଗୋଟିଏ ସର୍ବଭାରତୀୟ ଅନୁଷ୍ଠାନ | 
ଭାରତର ବିଭିନ୍ନ ପ୍ରଦେଶରେ ଏ ଅନୁଷ୍ଠାନ ଲୋକଙ୍କ ଉପକାର ପାଇଁ କାମ କରୁଥିଲା | 
ବାପି ଦୂଇଥର ତାର ସଭାପତି ହେଇଥଲେ। 


ଆହୁରି ଗୋଟିଏ ମଜାକଥା | ବାପି ରାଜସ୍ବମନ୍ତ୍ରୀ ପଦ ଛାଡ଼ିବା ପରେ ୧୯୫୦ରେ 
ଅନୁଗୋଳରେ ସର୍ବୋଦୟ ସମ୍ମିଳନୀ ହେଲା! ଗାନିଜୀଙ୍କ ମୂତ୍ୟୁ ପରେ ଗାନ୍ଧୀକାମ କରୁଥିବା 
ଲୋକେ ବର୍ଷକୁ ଥରେ ଏକାଠି ହୋଇ ଏଇ ସମ୍ମିଳନୀ କରୁଥିଲେ । ସେଥୁପାଇଁ ଏ 
ସମ୍ମିଳନୀକୁ ନବବାବୁଙ୍କ ବଡ଼ ଜ୍ବାଇଁ ନାରାୟଣ ଦେଶାଇ ବି ଆସିଥାନ୍ତି। ତାଙ୍କର ଜଣେ 
ସାଙ୍ଗ ତାଙ୍କୁ ପଚାରିଲେ ତମ ଶ୍ବଶୁର ପରା ମନ୍ତ୍ରୀ ଥଲେ | ମତେ ଦେଖାଇ ଦେବ | ନାରାୟଣ 
ସେଠୁ କହିଲେ ହେଇ ଆଗରେ ଯେଉଁ ମଇଳା ଧୋତିପିନ୍ଧା ଲୋକ ତମ ବିଛଣା ମୁଣ୍ଡାଇ 
କରି ଯାଉଛନ୍ତି, ସେଇ ମୋ ଶଶୁର । ଏଥିରୁ ବାପି ମନ୍ତ୍ରୀ ହେଲା ପରେ ବି ମୂଲିଆ ଭଳି 
କାମ କରିବାକୁ ଭଲ ପାଉଥଲେ, ସେ କଥା ଜାଣିପାରିଲଟି ? ସବୁଠାରୁ ଦରିଦ୍ର କାମ 
କଲାବାଲା ସାଙ୍ଗେ ସେ ସମାନ ହେବାକୁ ଚେଷ୍ଟା କରୁଥିଲେ ! ବଡ଼ ରାକିରୀଟିଏ କରିଥିଲେ, 
ଗାକିରୀ ଯିବା ପରେ ବି ଲୋକ କେତେ ଫୁଟାଣି କରୁଥାନ୍ତି କଥାକଥାକେ ମୁଁ ଅମୁକ 
ଥିଲି କହୁଥାନ୍ତି, ବାପି କିନ୍ତୁ ମୁଖ୍ୟମନ୍ତ୍ରୀ ପଦବୀ ଛାଡ଼ିବା ପରେ କେବେ ବି କହି ନାହାନ୍ତି 
ଯେ ମୁଁ ମୁଖ୍ୟମନ୍ତ୍ରୀ ଥଲି, ଓଲଟି କିଏ ଯଦି ତାଙ୍କୁ ପୂର୍ବତନ ମୁଖ୍ୟମନ୍ତ୍ରୀ ବୋଲି ଚିହ୍ନାଉଥଲା 
ତା ଉପରେ ସେ ବିରକ୍ତ ହେଉଥିଲେ, ମୋର ଅନ୍ୟ ପରିଚୟ କିଛି ନାହିଁ କି( ?) ବୋଲି 
କହୁଥିଲେ। 

ତମେ ଅନୁଗୋଳ କି ଆଖପାଖରେ ଥଲେ ବାଜିରାଉତ ଛାତ୍ରାବାସ ଦେଖୁଥିବ। 
ଲୋକେ ତାକୁ ମାଳତୀ ଆଶ୍ରମ ବୋଲି କହନ୍ତି। ସର୍ବସେବା ସଂଘର ସଭାପତି ହେବା 
ପରେ ବାପି କାମ ପଡ଼ିଲେ ଭାରତର ବିଭିନ୍ନ ଯାଗାକୁ ଯାଉଥିଲେ, ନହେଲେ ସେଇ 
ଆଶ୍ରମରେ ହିଁ ରହୁଥିଲେ, ପିଲାଙ୍କୁ ପଢ଼ାଉଥଲେ । ତାଙ୍କ ସାଙ୍ଗେ ଖେଳୁଥିଲେ । 

ନାଗାଲ୍ୟାଣ୍ଡର ନାଗାମାନେ ଭାରତରୁ ଅଲଗା ହୋଇ ସ୍ଵାଧୀନ ନାଗାନ୍ଯାଣ୍ଡ କରିବା 
ପାଇଁ ବିଦ୍ରେହ କରୁଥାନ୍ତି। ସେତେବେଳେ ଭାରତ ସରକାର ଜୟପ୍ରକାଶ ନାରାୟଣ ଓ ବାପି 
ନବକୃଷ୍ଣ ଚୌଧୁରୀଙ୍କୁ ସେଠିକି ପଠାଇଥଲେ। ଜୟପ୍ରକାଶ ତ ଡାକବଙ୍ଗଳାରେ ରହୁଥିଲେ । 
ବାପି କିନ୍ଧୁ ନାଗାମାନଙ୍କ ଘରେ ଯାଇ ରହୁଥିଲେ | ତାଙ୍କ ପିଲାମାନଙ୍କ ସାଥରେ ମିଶୁଥଲେ, 
ସେଗୁଡ଼ିକୁ ବୃଝାଉ ଥିଲେ, ଯେ ଭାରତରୁ ଅଲଗା ହେଲେ ସେମାନଙ୍କର କି କ୍ଷତି ହେବ। 

ବାପି ଯେତେବେଳେ ମୁଖ୍ୟମନ୍ତ୍ରୀ ପଦଛାଡ଼ିଲେ, ସେତେବେଳେ ବ୍ରହ୍ମଦେଶର 
ପ୍ରଧାନମନ୍ତ୍ରୀ ୟୁନୂସ୍‌ ବି ପ୍ରଧାନମନ୍ତ୍ରୀ ପଦ ଛାଡ଼ିଥିଲେ, ଏହି ଦୂଇ ଜଣ ଲୋକଙ୍କୁ ନେଇ 
ଗୋଟିଏ ଇଂରାଜୀ ପତ୍ରିକା ପ୍ରବନ୍ଧଟିଏ ଲେଖୁଥୁଲା। ପ୍ରବନ୍ଧର ନାଁ ଥଲା ଟୁ ୱାଇଜ୍ମେନ 
ଅଫ୍‌ ଦି ଇଷ୍ଟ' | ସେ ପ୍ରବନ୍ଧ ପଢ଼ିବା ପରେ ଯେଉଁ ବିଦେଶୀମାନେ ଭାରତକୁ ବୁଲିବାକୁ 
ଆସୁଥିଲେ; ସେମାନେ ବାପିକୁ ଦେଖୁବା ପାଇଁ ଅନୁଗୋଳ ଆସୁଥଲେ। 

୧୯୬୪ ମସିହାରେ ରାଉରକେଲାରେ ହିନ୍ଦୁ ଓ ମୁସଲମାନଙ୍କ ଭିତରେ ଭୟଙ୍କର 
ଗଣ୍ଡଗୋଳ ଓ ହାଣକାଟ ଲାଗିଲା। ବହୁତ ମୁସଲମାନ ହଣା ଖାଇଲେ। ବାପି ନୂମା ଏ 
ଖବର ପାଇବା କ୍ଷଣି ନବଜୀବନ ମଣ୍ଡଳର କର୍ମୀ ଭାଇଭଉଣୀଙ୍କୁ ସାଙ୍ଗରେ ନେଇ 
ରାଉରକେଲାରେ ପହଞ୍ଚଗଲେ ¦ ସେଠି ରହି ମୁସଲମାନ ଭାଇଭଉଣୀଙ୍କୁ ଆଶ୍ଵାସନା ଦେଲେ, 
ସାହସ ଦେଲେ । ସେମାନଙ୍କୁ କ୍ୟାମ୍ପରେ ରଖ ଖାଇବା ପିଇବାକୁ ଦେଲେ, ହିନ୍ଦୁ ଲୋକଙ୍କୁ 
ବି ବୁଝାଇଲେ । ଦୂଇ ସମ୍ପରଦାୟଙ୍କ ଭିତରେ ମିଳାମିଶା କରାଇବାରେ ଲାଗିପଡ଼ିଲେ । 


ମାଓବାଦୀ ନକ୍ଟଲବାଦୀ କହିଲେ ସମସ୍ତଙ୍କ ମନରେ ଡର ପଶିଯାଏ, ଏମାନେ ଭାରି 
ନିଶୁର ବୋଲି ସଭିଙ୍କ ଧାରଣା କିନ୍ତୁ ସେମାନେ ଗରିବ ଆଦିବାସୀଙ୍କୁ ସାହାଯ୍ଯ କରନ୍ତି। 
ବାପିନୁମା ଦିହେଁ ଗାନ୍ଧୀଙ୍କ ଅହିଂସା ନୀତିରେ ବିଶ୍ଵାସ କରୁଥିଲେ ବି ଆଦିବାସୀ ଗରିବ 
ପାଇଁ ତାଙ୍କ ମନରେ ସବୁବେଳେ ଦରଦ ଥାଏ। ନକ୍ଟଲନେତା ନାଗଭୂଷଣ ପଟ୍ଟନାୟକୁ 
ଫାଶୀ ହୁକୁମ ହୋଲା, ତାଙ୍କ ପାଇଁ ବହୁତ ଲୋକଙ୍କ ମନରେ ଦରଦ। କିନ୍ତୁ କିଏ କହିଲେ 
ରାଷ୍ଟ୍ରପତି ତାଙ୍କୁ କ୍ଷମା ଦେବେ ? ସେଥୁପାଇଁ ଜଣେ ନାଁକରା ଲୋକ ରାଷ୍ଟ୍ରପତିଙ୍କୁ କହିବା 
ଦରକାର, ନବବାବୁଙ୍କୁ ଅନୁରୋଧ କଲେ ନବବାବୁ ସାଙ୍ଗେ ସାଙ୍ଗେ ରାଜି ହୋଇ 
ରାଷ୍ଟ୍ରପତିଙ୍କୁ ଅନୁରୋଧ କଲେ । ବାପି ଚାଲିଗଲା ପରେ ନାଗଭୂଷଣ ନୁମାଙ୍କ ପାଖକୁ ଆସି 
ଯେତେ କାନ୍ଦିଲେ ନା ? 


ବାପି ବହିପଢ଼ିବାକୁ ବହୁତ ଭଲ ପାଉଥୁଲେ। ପୃଥବୀର ଯେଉଁ ଦେଶରେ ଯେଉଁ 
ଭାଷାରେ ବହିଟିଏ ବାହାରୁଥିଲା, ତାର ଆଲୋଚନା ପଢୁଥିଲେ। ବହିଟି ଇଂରାଜୀରେ 
ଅନୁବାଦ ହୋଇଯିବା ମାତ୍ରେ ବହିଟିକୁ ମଗାଇ ଆଣୁଥୂଲେ। 

୧୯୭୪ ବେଳକୁ ଇନ୍ଦିରା ଗାନ୍ଧୀ ଆମ ଦେଶର ପ୍ରଧାନମନ୍ତ୍ରୀ ଥାଆନ୍ତି । ସେ ତାଙ୍କ 
ମନଇଛ୍ଛା ଶାସନ କରୁଥାନ୍ତି । ଜୟପ୍ରକାଶ ନାରୟଣ ତାଙ୍କ ଅନ୍ୟାୟ ବିରୁଦ୍ଧରେ ସଭା କରି 
ବିଭିନ୍ନ ଯାଗାରେ ଭାଷଣ ଦେଲେ । ବିହାରରେ ଇନ୍ଦିରାଗାନ୍ଧୀଙ୍କ ଅନ୍ୟାୟ ବିରୁଦ୍ଧରେ ଛାତ୍ର 
ଆନ୍ଦୋଳନ ହେଲା | ଇନ୍ଦିରାଗାନ୍ଧୀ ରାଗିଯାଇ ଇମରକେନ୍ତି ବା ଜରୁରୀକାଳୀନ ପରିସ୍ଥିତି 
ଘୋଷଣା କରିଦେଲେ | ସେଇରାତିରେ ଢୟପ୍ରକାଶଙ୍କୁ ଓ ଅନ୍ୟ ବିରୋଧ ନେତାମାନଙ୍କୁ 

ଗିରଫ କରି ଜେଲ୍‌ ଦେଇଦେଲେ। ଓଡ଼ିଶାରେ ସେତେବେଳେ ମୁଖ୍ୟମନ୍ତ୍ରୀ ଥାନ୍ତି ନନ୍ଦିନୀ 
ଶତପଥୀ । ସେ ରହ୍ଦିରା ଗାନ୍ଧୀଙ୍କ ବହୁତ ଅନୁଗତା। ସିଏ ବି ସାଙ୍ଗେ ସାଙ୍ଗେ ବାପି 
(ନବବାବୁ), ବିଜୁ ପଟ୍ଟନାୟକ, ହରେକୃଷ୍ଣ ମହତାବ ଇତ୍ୟାଦି ଓଡ଼ିଶାର ବଡ଼ନେତାଙ୍କ 
ସହିତ ଜେ.ପି.ଙ୍କ ଆନ୍ଦୋଳନରେ ମିଶିଥିବା ଆହୁରି ଅନେକ ଲୋକ ଓ ଛାତ୍ରଙ୍କୁ ଗିରଫ 
କରି ଜେଲରେ ଭର୍ରି କରିଦେଲେ । ନବକୃଷ୍ଣ ଚୌଧୁରୀଙ୍କ ଉପରେ ନନ୍ଦିନୀ ଶତପଥୀଙ୍କର 
ବେଶି ରାଗ, କାହିଁକି ନା ସିଏ ଓଡ଼ିଶାସାରା ବୁଲି ସଭା କରି ଇହ୍ଦିରାଙ୍କ ଅନ୍ୟାୟ ଓ 
ଜେ.ପି.ଙ୍କ ଆନ୍ଦୋଳନ ବିଷୟରେ ଲୋକଙ୍କୁ ବୁଝାଇଥିଲେ। ଲୋକଙ୍କୁ ଆନ୍ଦୋଳନରେ 
ମିଶିବା ପାଇଁ ଡାକୁଥିଲେ | ସେଥିପାଇଁ ତାଙ୍କ ପହିଲେ ଗରିଫ କରାଇଲେ | ମାଳତୀଦେବୀ 
ଗିରଫ ହୋଇନଥଅଥନ୍ତି, ସିଏ ଗାଁମାନଙ୍କରେ ଲୁଚିରହି ଆନ୍ଦୋଳନ ବିଷୟରେ ଲୋକଙ୍କୁ 
ଜଣାଇବା ପାଇଁ ଲିଫ୍‌ଲେଟ ଛପାଇ ବାଣ୍ଡିଲେ। କିଛିଦିନ ପରେ ସିଏ ବି ଧରାପଡ଼ି କଟକ 
ଢେଲକୁ ଗଲେ । ନବବାବୁଙ୍କୁ ପ୍ରଥମେ ଅନୁଗୋଳ ଜେଲ୍‌ ଓ ପରେ ବାରିପଦା ଜେଲକୁ 
ପଠାଇ ଦିଆଗଲା । 

ସେତେବେଳେ ଖବରକାଗଜ, ରେଡ଼ିଓ, ଟିଭି ଇତ୍ୟାଦି ସବୁ ସମ୍ବାଦ ସରବରାହ 
ସଂସ୍ଥା ଉପରେ ମଧ୍ଯ କଟକଣା ଲଗାଗଲା ଯେମିତି ସେମାନ ଏସବୁ ଖବର କିଛି ବି 
ବାହାର ନକରନ୍ତି । ଭାରତର ଜରୁରୀ ପରିସ୍ଥିତର ଖବର ଇଂଲଣ୍ଡର ବି.ବି.ସି ରେଡ଼ିଓ 
ଖବରରେ ଯାହା କିଛି ଜାଣି ହେଉଥାଏ। ମୋଟ ଉପରେ କହିବାକୁ ଗଲେ ୧୯୪୨ 
ମସିହା ବେଳର ଆନ୍ଦୋଳନ ସମୟର ପରିସ୍ଥିତି ସୃଷ୍ତି ହୋଇଥାଏ। କବି ରବି ସିଂ ଥଟ୍ଟା 
କରି ଲେଖଥାନ୍ତି - 

“ମୁଁ ଅଟେ ଇନ୍ଦିରାଙ୍କ ଦାସୀ, ମୋ ପିତାମାତା ପିଠାପୁରବାସୀ” ନନ୍ଦିନୀ ଶତପଥୀଙ୍କ 
ଉଦ୍ଦେଶ୍ୟରେ ଏମିତି ଲେଖା ହୋଇଥିଲା। 

ବାରିପଦା ଢେଲରେ ଥିଲାବେଳେ ବାପିଙ୍କୁ ପକ୍ଷାଘାତ ରୋଗ ହୋଇଗଲା। ସେ 
ଗାଧୁଆ ଘରେ ପଡ଼ିଗଲେ । ୱାର୍ଡ଼ର ସିପାହୀ ହୁରି ପକାଇଲେ - ମନ୍ତ୍ରୀବୂଢ଼ା ପଡ଼ିଗଲେ, 
ଡାକ୍ତର ଆସି ଦେଖୁଲେ। ବାପିଙ୍କୁ ହସ୍‌ପିଟାଲକୁ ନିଆଗଲା। ପରେ ପାରୋଲରେ 
ଛାଡ଼ିଦିଆଗଲା। ସେ ଆସି ଅନୁଗୋଳରେ ରହିଲେ । ୟା ପରେ ନୂମାଙ୍କ ଗିରଫ କରାଗଲା। 
ସେ କଟକ ଜେଲରେ ଥାଆନ୍ତି ତାଙ୍କୁ କଟକରେ କୋର୍ଟକୁ ନିଆଯିବା ଦିନ ବାପି ତାଙ୍କ 
ସାନଝିଅ ତିନୁ (କୃଷ୍ଣା) ଓ ଜ୍ବାଇଁଙ୍କ ସାଥ୍‌ରେ ଆମ ବାପି ଛୋଟେଇ ଛୋଟେଇ ଗଛମୂଳେ 
ଠିଆ ହୋଇଥାନ୍ତି, ନୂମାଙ୍କୁ ଟିକିଏ ଦେଖବେ। 

ନୂମା ଜେଲରୁ ମୁକୁଳିଲେ। ସେତେବେଳେ ଜୟପ୍ରକାଶ ନାରାୟଣଙ୍କ ବି ବହୁତ 
ଦେହ ଖରାପ ଥାଏ ଏଶେ ନିଜର ଏତେ ଦେହ ଖରାପ। କିନ୍ତୁ ଜୟପ୍ରକାଶଙ୍କ ଦେହ 
ଖରାପ କଥା ଶୁଣି ନବବାବୁ କାନ୍ଦି ପକାଇଲେ । ତମେ ଭୀମଭୋଇଙ୍କ ସେ ପ୍ରସିଦ୍ଧ ପଦ 
ଶୁଣିଥୁବ -ମୋ ଢୀବନ ପଛେ ନର୍କେ ପଡ଼ିଥଆାଉ, ଜଗତ ଉଦ୍ଧାର ହେଉ”- ବାପି 
ଢୀବନଯାକ ଏଇ କଥା ଆଚରଣରେ କରୁଥଲେ। 


ୟା ଭିତରେ ନୂମା ବାପିଙ୍କ ସାନଝିଅ କୃଷ୍ଣାଙ୍କ ବଡ଼ ପୁଅ ଅସୀମର ଗୋଟିଏ ଟ୍ରେକର 
ଦୁର୍ଘଟଣାରେ ମୃତ୍ୟୁ ହୋଇଥଲା। ସିଏ ତା ବାପା ମା” ଓ ନୁମା ବାପିଙ୍କ ସାଥିରେ 
ଅନୁଗୋଳରେ ରହୁଥିଲେ | ଭାରି ଭଲ ଗୁଣର ପିଲା ¦ ସିଏ ବାପିଙ୍କୁ ଧରି ସବୁଦିନ ସନ୍ଧ୍ୟାରେ 
ବୁଲାଇ ନେଉଥଲା। ତାର ଏମିତିକା ମୃତ୍ୟୁସମ୍ବାଦ ବାପିଙ୍କୁ ଭାରି ଆଘାତ ଦେଲା। ସିଏ 
ଆଗରୁ ଶାରୀରିକ ଦୂର୍ବଳ ଥଲେ, ଏବେ କିନୁ ମାନସିକ ଭାବରେ ଦୂର୍ବଳ ହୋଇଗଲେ । 
ତା'ପରେ ଖବର ଆସିଲା ଯେ ତାଙ୍କ ପୁତୁରା ମନମୋହନଙ୍କ ଆମେରିକାରେ ରହୁଥିବା 
ପୁଅଟିର ମଧ୍ଯ ସଡ଼କ ଦୁର୍ଘଟଣାରେ ମୃତ୍ୟୁ ହୋଇଯାଇଛି। ଏସବୁ ଦୁଃଖ ଯୋଗୁଁ ବାପିଙ୍କୁ 
ତା'ପରେ ଜର ଲାଗି ରହିଲା, ଖାଲି ବାଉଳି ହେଉଥାନ୍ତି। ଶେଷରେ ୧୯୮୪ ମସିହା 
ଜୁନ ୨ ୪ତାରିଖ ଭୋରରୁ ଏଇ ମହାପୁରୁଷଙ୍କ ମହାପ୍ରୟାଣ ହେଲା। 


ତାଙ୍କୁ ଶେଷ ଦର୍ଶନ ପାଇଁ ଓଡ଼ିଶାର ସବୁଆଡ଼ୁ ଲୋକଙ୍କ ସୂଅ ଛୁଟିଲା। ପାଖ 
ଗାଁମାନଙ୍କରୁ ପୁରୁଷ ସ୍ତ୍ରୀ ପିଲାଛୁଆ ସହିତେ ଧାଇଁ ଆସିଲେ। ବାଜି ରାଉତ ଛାତ୍ରାବାସର 
ଏତେ ବଡ଼ ଏରିଆ ଲୋକ ଗହଳିରେ ଭରିଗଲା। ମାଆଟିଏ ତା” ଛୂଆକୁ ବୁଝାଇଥାଏ - 
ତୁ ଜାଣିନୁ, ଯାହାର କେହି ନ ଥଲେ, ଏଇ ତାଙ୍କରି ସାହା ଥଲେ | ବାପିଙ୍କ ପାଇଁ ଏଇ 
ଛୋଟିଆ କଥା ତାଙ୍କ ମହତପଣିଆ ଜଣାଇଦିଏ। 


ସ୍ଵାଧୀନତା ଆନ୍ଦୋଳନ ବେଳେ ଜଣେ କବି ଦେଶପ୍ରେମୀ ଗୀତ ଲେଖୁଥଲେ। 
ସେଥୁପାଇଁ ଲୋକ ତାଙ୍କୁ ଜାତୀୟ କବି ବୋଲି କହୁଥୁଲେ। ସେଇ ଜାତୀୟ କବି 
ବୀରକିଶୋର ଦାସ ବାପିଙ୍କ ନାଁ ଦେଇଥିଲେ ' ଖଣ୍ଡିସୁନା” | 

ସତାରେ ବାପି ଥଲେ ମଣିଷ ଭିତରେ ଖାଣ୍ଡି ସୁନା ମଣିଷଟିଏ। ତାଙ୍କ ଜୀବନୀ 
ଲେଖକ ପଦ୍ଧଚରଣ ନାୟକ ତାଙ୍କ ପାଇଁ ଲେଖୁଛନ୍ତି ' ପୁରୁଷୋରମ - “ ଉତମ + ପୁରୁଷ- 
ପୁରୁଷୋତ୍ତମ | ” 

ସତରେ ସେ ପୁରୁଷୋତ୍ତମ ହିଁ ଥଲେ । ନୂମା ଥିଲେ ଆଦିବାସୀଙ୍କ ଲକ୍ଷ୍ମୀ ଦରିଦ୍ର 
ନାରାୟଣଙ୍କ ସେବା କରିବା ତାଙ୍କର ଯେମିତି ବ୍ରତ ଥଲା। କେହି କାହାରି ଠାରୁ ଉଣା 

ନଥଲେ। ବାପି ଚାଲିଗଲା ପରେ ନୂମା କଣ କହିଲେ ଜାଣିଛ ? କହିଲେ ¬ ଦେଖୁଲ ! 
ମତେ, କେମିତି ଠକି ଦେଇ ଗଲିଗଲେ। 


ବାପିକଥା ତ ଅସରନ୍ତି । ହେଲେ ବହି ଏତିକିରେ ସରିଲା । 
ସୁନାଫୁଲ ଗଛ ମଲା, ମୋ ଗପ ସରିଲା। 

ନ୍ଧମା- 


